
ସମଗ୍ର ଦେଶରେ ଜଗତୀ କରଣ ପ୍ରକ୍ରିଯାରେ ବହୁରାଷ୍ଟ୍ରୀୟ କମ୍ପାନୀ, 
ଅନ୍ତଃରାଷ୍ଟ୍ରୀୟ ସଂସ୍କା, ସଂୟୁକ୍ତ ରାଷ୍ଟ୍ର ସଂସ୍ଥା ଏବଂ କିଛି ବିଦେଶୀ 
ସରକାରମାନଙ୍କର ଅଘୋଷିତ ମିଳିତ ଉଦ୍ଯମରେ ଏକ ଉପନିବେଶବାଦ 
ଚାଲିଛି । ସେ ନରେନ୍ଦ୍ର ମୋଦୀ ହୁଅନ୍ତୁ ବା ନବୀନ ପଟ୍ଟନାୟକ କିମ୍ଭା 
ରାଜଶେଖର ରେଡୀ ହୁଅନ୍ତୁ ଅଥବା ବୁଦ୍ଧଦେବ ଭଙ୍ଟାଚାଯ୍ୟ- ପ୍ରତ୍ୟେକଟି 
ମୁଖ୍ୟମନ୍ତ୍ରୀ ଏହି ମିଳିତ ଶକ୍ତିମାନଙ୍କର କାଯ୍ୟସୂଚୀକୁ କାମରେ ଲଗାଇବାକୁ 
ଲାଗି ପଡିଛନ୍ତି । ଏହି ମିଳିତ ଶକ୍ତିର ସବୁଠାରୁ ଗୁରୁତ୍ଵପୂର୍ଣ କାଯ୍ୟସୂଚୀ ହେଉଛି, 
ଏ ଦେଶରେ ଥବା ସବୁ ପ୍ରାକୃତିକ ସଂସାଧାନଗୁଡିକୁ ସିଧାସଳଖ ହେଉ ବା 
ଭାରତୀୟ ପୁଞ୍ଜିପତିମାନଙ୍କର ସହଭାଗିତାରେ ହେଉ ନିଜହାତକୁ ନେବା ଏବଂ 
୧ ୧ ୦କୋଟି ଲୋକ ଥବା ଏହି ଦେଶଟାକୁ ଗୋଟିଏ ବଡ ବଜାରରେ ପରିଣତ 
କରିବା । ସେହି ବଜାରର ନିୟନ୍ତ୍ରଣ ବା ଚାବିକାଠିଟି ଏମାନଙ୍କ ହାତରେ 
ରହିବ । ଏହି ପ୍ରାକୃତିକ ସଂସାଧନର ଲୁଣ୍ଠନ ଓ ଅବାଧ ବଜାରର ସୃଷ୍ଟି ଭାରତର 
ଶାସକଦଳ, ଅମଲାତନ୍ତ୍ର ଗଣମାଧ୍ୟମ, ବିଚାର ବ୍ଯବସ୍ଥା „ଏବଂ ସବୁକୁ 
ଚଳାଉଥବା ମଧ୍ଯବି୍ଭଶ୍ରେଣୀକୁ କରାୟତ୍ତ ନକରି ହେବ ନାହିଁ । ବର୍ଭମାନ 
ସମଗ୍ର ଦେଶରେ ଏବଂ ସବୁ ରାଜ୍ୟରେ କେବଳ ଏହି ବହୁରାଷ୍ଟ୍ରୀୟ ମିଳିତ 
ଶ୍ତିମାନଙ୍କର ଅଘୋଷିତ ମିଳିତ ଉଦ୍ୟମ ହିଁ କାମକରୁଛି | ତାହାର ପରିଣାମର 
ସ୍ଵରୂପ କାଶୀପୁର, ଲାଞ୍ଜିଗଡ, କଳିଙ୍ଗନଗର, ପାରାଦ୍ବୀପ, ଦାଦ୍ରି ଇତ୍ଯାଦି 
ଘଟଣା ଗୁଡିକ ସଂଘଟିତ ହେଉଛି । ଅସଲ ସତ୍ଯଟିକୁ ଚପାଇ ଦେବାପାଇଁ 


ରୀତିମତ ଉଦ୍ୟମ କରିବା ଏହି ମିଳିତ ଉଦ୍ୟମର ଅଂଶବିଶେଷ ମାତ୍ର । 
ପୋସ୍କୋ ଓଡ଼ିଶାରେ କ”ଣ କରିବ ! 


୨୦୦୫ ଜୁନ୍‌ ୨୨ ତାରିଖରେ ଗଣମାଧ୍ଯମ ଦ୍ଵାରା ପ୍ରବଳ ପ୍ରଚାର 
ଏବଂ ରାଜ୍ଯ ସଚିବାଳୟ ପରିସର ଭିତରେ ଓ ବାହାରେ ବ୍ୟାପକ ସଶସ୍ତ 
ପୋଲିସ ଓ ଅର୍ଵ ସାମରିକ ବଳ ମୁତୟନ ଭିତରେ ରାଜ୍ୟସରକାର ପୋସ୍ଟରୋ 
କମ୍ପାନୀ ସହ ବୁଝାମଣା ସ୍ବାକ୍ଷର କଲେ । ପୋହାଙ୍ଗ ଷ୍ଟିଲ କଂପାନୀର ନାମ 
ହେଉଛି ପୋସ୍କୋ । ଏହି କମ୍ପାନୀର ପ୍ରାୟ ୭ ୦ ପ୍ରତିଶତ ଅଂଶଧନର ମାଲିକ 
ହେଉଛନ୍ତି ବେଦେଶୀ ପୁଞ୍ଜି ନିବେଶ କାରୀ । ଏହି କମ୍ପାନୀର ଯୁକ୍ତ ରାଷ୍ଟ୍ର 

ଆମେରିକା ର ଆଲିଆନ୍‌ସ ଇନ୍‌ଭେଷ୍ଟମେଣ୍ଟ ଫଣ୍ଡସ୍‌ରେ ୫% ଅଂଶଧନ 
ରହିଛି । ପୋସ୍ଟେ ଓଡ଼ିଶାକୁ ସ୍ଥିର କରିବାର ଏକ ମାତ୍ର କାରଣ ହେଲା ଏଠାରେ 
ପ୍ରଚୂର ପରିମାଣରେ ଖଣିଜ ସମ୍ପଦ ଥବା ବେଳେ ସମୁଦ୍ର ଭିରିକ ବନ୍ଦର 
ରହିଛି । ଏହି ବୁଝାମଣା ପତ୍ର ଅନୁସାରେ ପୋସ୍ଟୋ କମ୍ପାନୀ ଏଙ୍କ ଭାରତୀୟ 
କମ୍ପାନୀ ପ୍ରତିଷ୍ଠା କରି ୫ ୧୦୦୦ କୋଟିରୁ ଉର୍ବ୍ବ ଟଙ୍କା ବିନିଯୋଗ କରି 
ପାରାଦୀପ ଠାରେ ଏକ ସମନ୍ତିତ ଇସ୍ପାତ କାରଖାନା ପ୍ରତିଷ୍ଠା କରିବ, ଯେଉଁଥିରୁ 
୩ଟି ପଯ୍ୟାୟରେ ୨ ୦୧ ୬ ମସିହା ସୁଦ୍ଧା ୧୨ ନିୟୁତ ଟନ ଇସ୍ପାତ ଉତ୍ପାଦନ 
ହେବ । ପ୍ରଥମ ପଯ୍ୟାୟର ପ୍ରଥମ ଭାଗରେ ଅର୍ଥାତ୍‌ ୨୦ ୧୦ ମସିହା ସୁଦ୍ଧା 
ଜମି ଅଧ୍ରଗ୍ରହଣ ଓ ଅନୁମତି ପତ୍ର ପ୍ରଦାନର ୩୬ମାସ ଭିତରେ ବାର୍ଷିକ ୩ 
ନିୟୁତ ଟନ୍‌ ଇସ୍କାତ ଉତ୍ପାଦନ କରିବ । ଏଥିପାଇଁ ପୋସ୍ଟୋ ୧୦, ୧୦୦କୋଟି 
ଟଙ୍କା ଖର୍ଚ୍ଚ କରି ଅଧକ ୩ ନିୟୁତ ଟନ୍‌ ଇସ୍ପାତ ଉତ୍ପାଦନ କରିବ | ସେହିଭଳି 
ଦ୍ଵିତୀୟ ପଯ୍ୟାୟରେ ଦୁଇଟି ଭାଗରେ କମ୍ପାନୀ ୨୧,୫୦ ୦ କୋଟି ଟଙ୍କା 
ଖର୍ଚ୍ଚ କରି ୨୦୧ ୪ରୁ ୨୦ ୧ ୬ ମଧ୍ଯରେ ଅଧ୍ବକ ୬ ନିୟୁତ ଟନ୍‌ ଇସ୍ପାତ 
ଉତ୍ପାଦନ କରିବ । ଅର୍ଥାତ୍‌ ୨୦୧୬ ବେଳକୁ କମ୍ପାନୀ ୧୨ ନିୟୁତ ଟନ୍‌ 
ଇସ୍ପାତ ଉତ୍ପାଦନ କରିବା କ୍ଷମତାରେ ପହଞ୍ଚବ | ଏଥ ସହିତ ପୋସ୍ଟରୋ କମ୍ପାନୀ 
ବିଦେଶକୁ ଲୁହାପଥର ରପ୍ପାନୀ କରିବ, ଯାହାକି ଆବଶ୍ଯକ ହେଉଥିବା 
ଭୁହାପଥରର ଶତକଡା ୩୦ ଭାଗରେ ସୀମିତ ରହିବ । ଯେତିକି ପରିମାଣ 
ରପ୍ପାନୀ କରିବ ସେତିକି ପରିମାଣରେ ଉଚ୍ଚମାନର ଲୁହାପଥର କମ୍ପାନୀ 
ବିଦେଶରୁ ଆମଦାନୀ କରିବ | ଏହା ବ୍ୟତୀତ କମ୍ପାନୀର ଦକ୍ଷିଣକୋରିଆରେ 
ଥିବା ନିଜର ଇସ୍ପାତ କାରଖାନା ପାଇଁ ସରକାର ୪୦୦ ନିୟୁତ ଟନ୍‌ 
ଲୁହାପଥର ଯୋଗାଇ ଦେବେ । ଅର୍ଥାତ୍‌ ସରକାର ମୋଟ ରୂପରେ ୧୦୦୦ 
ନିୟୁତ ଟନ୍‌ ଲୁହାପଥର ଥିବା ଖଣି ପୋସ୍ଟୋକୁ ଦେବେ । ବାହାର ବଜାରରେ 
ଯେଉଁ ଲୁହାପଥରର ଦାମ ବୁଝାମଣା ପତ୍ର ସ୍ବାକ୍ଷରିତ ହେଲା ବେଳକୁ ଟନ୍‌ 
ପିଛା .୨୦ ୦୦ ଟଙ୍କା ଥଲା, ସରକାର ସେହି ଲୁହାପଥର ଟନ ପିଛା ୪୦୦ 
ଟଙ୍କାରେ କମ୍ପାନୀକୁ ଦେବେ । ଅର୍ଥାତ୍‌ କେବଳ ଲୁହାପଥର ରପ୍ପାନୀରେ 
( # ୦୦+୪୦ ୦ )= ୬୦୦ ନିୟୁତ ଟନ୍‌ ରେ ହିଁ କମ୍ପାନୀକୁ ୯୬ ହଜାର 


ଏ 


HH 9 | 


Digitized by srujanika@gmail.com 


କୋଟି ଟଙ୍କା ଲାଭ ହେବ । ବର୍ଷକୁ ୧୨ ନିୟୁତ ଟନ ଇସ୍କାତର ଲାଭ ଏଠି 
ହିସାବକୁ ନିଆଯାଇ ନାହିଁ । ପୋସ୍ଟୋ କମ୍ପାନୀ ଓଡ଼ିଶାର ବିକାଶ” ରେ 
ଭାଗିଦାର ହେବ ଏବଂ ନିଜ କାରଖାନାର ଦକ୍ଷ ପରିଚାଳନା ପାଇଁ କେତୋଟି 
ଅଧୁକ ପ୍ରକଳ୍ପ ବି ହାତକୁ ନେବ । ସେଗୁଡିକ ହେଲା ନିଜ ପାଇଁ ଖଣି, 
ବନ୍ଦର, ଜଳଭଣ୍ଡାର, ବିଦ୍ୟୁତ ପ୍ରକହ, ପରିବହନ ପ୍ରକଳ୍ପ ଓ ରେଳ ପ୍ରକଳ୍ପ 
ଇତ୍ୟାଦି । ଯଦିଓ ରାଜ୍ୟ ସରକାରକଂ ତରଫରୁ ଘୋଷଣା କରାଯାଇଛି ଯେ, 
୧୩,୦ ୦ ୦ ସିଧାସଳଖ ନିଯୁକ୍ତି ପାଇବେ, ବୁଝାମଣା ପତ୍ରରେ ଏ ବିଷୟରେ 
କିଛି କୁହାଯାଇନାହିଁ । ବରଂ ଏତିକି କୁହାଯାଇଛି ଯେ ସରକାର ଆଶା 
କରୁଛନ୍ତି ଯେ, ନିଯୁକ୍ତି ଦେବାବେଳେ କମ୍ପାନୀ ସ୍ଥାନୀୟ ଲୋକଙ୍କ ଯୋଗ୍ୟତା 
ଓ କମ୍ପାନୀର ଆବଶ୍ୟକତାକୁ ଆଖ ଆଗରେ ରଖ୍ନ ସ୍ଥାନୀୟ ଲୋଙ୍କଙ୍କୁ ନିଯୁକ୍ତିରେ 
ଅଗ୍ରାଧ୍ବକାର ଦେବ । 
ପୋସ୍ଲୋ ପାଇଁ ସରକାର କ”ଣ ସବୁ କରିବେ : 

ପୋସ୍କୋ ପାଇଁ ରାଜ୍ୟ ସରକାର କ”ଣ କ”ଣ ସବୁ କରିବେ ସେ 
ସବୁର ପ୍ରତିଶ୍ରତି ହିଁ ବୁଝାମଣା ପତ୍ରରେ ଲିପିବଦ୍ଧ କରାଯାଇଛି ଯାହାର କିଛିଟା 
ଝଲକ ଏଠି ଉପସ୍ଥାପନା କରାଯାଇପାରେ । 
୧. ରାଜ୍ଯ ସରକାର ପୋସ୍ଟ୍ରୋ ପାଇଁ ପଯୟ୍ଯାପ୍ତ ପରିମାଣରେ ଜମି 
ଯୋଗାଇଦେବେ | ଭୁବନେଶ୍ବର ଠାରେ ପୋସ୍ଟ୍ରୋର ଦପ୍ତର ପ୍ରତିଷ୍ଠା ପାଇଁ 
କମ୍ପାନୀ ପସନ୍ଦ କରୁଥିବା ୨୫ ଏକର ଜମି ଯୋଗାଇବେ | ଇସ୍ପାତ ପ୍ରକଳଞ, 
ବନ୍ଦର ଓ ଅନ୍ୟାନ୍ୟ ଆନୁଷଙ୍ଗିକ ବ୍ୟବସ୍ଥା ପାଇଁ ପାରାଦୀପ ଠାରେ ୪୦୦୦ 
ଏକର ଜମି ଏବଂ କମ୍ପାନୀ ସହର, ଆମୋଦ ପ୍ରମୋଦ ଏବଂ ଅନ୍ଯାନ୍ଯ 
ସାମାଜିକ ଭିତ୍ତିଭୂମି ପାଇଁ ଅଧୁକ ୨୦୦୦ ଏକର ଜମି ପାରାଦୀପ ଠାରେ 
ଏବଂ ୫ ୦୦ ଏକର ଜମି ଖଣି ଅଞ୍ଚଳରେ ଯୋଗାଇ ଦେବେ । ଏଥୁ ସହିତ 
କମ୍ପାନୀ ଆବଶ୍ଯକ କରୁଥିବା ପରିବହନ ପ୍ରକଳ୍ଛ, କଳ ପ୍ରକଳ୍ପ ଓ ବିଦ୍ୟୁତ 
ପ୍ରକଳ୍ପ ପାଇଁ ବି ସରକାର ଜମି ଯୋଗାଇ ଦେବେ । ଏହି ସବୁ ଜମି ଅଧୁଗ୍ରହଣ 
ପାଇଁ କେନ୍ଦ୍ର ସରକାରଙ୍କ ଠାରୁ ଆବଶ୍ୟକ ହେଉଥିବା ସବୁ ଅନୁମତି କମ୍ପାନୀ 
ନୁହେଁ ରାଜ୍ୟ ସରକାର ନିଜେ ଆଣିବାର ବନ୍ଦୋବସ୍ତ କରିବେ । 
୨. ରାଜ୍ଯ ସରକାର କମ୍ପାନୀ ପାଇଁ ପୃଥକ୍‌ ଏକ କୋଇଲା ଖଣି ଦେବା 


#୩ | 


Digitized by srujanika@gmail.com 


ପାଇଁ କେନ୍ଦ୍ର ସରକାରଙ୍କୁ ସୁପାରିଶ କରିବେ ଏବଂ ନିଜସ୍ଵ କୋଇଲା ଖଣି 
ପୋସସୋକୁ ନ ମିଳିବା ଯାଏଁ ରାଜ୍ଯ ସରକାର ଉପଯୁକ୍ତ ମାନର କୋଇଲା 
ପର୍ଯ୍ୟାପ୍ତ ପରିମାଣରେ କମ୍ପାନୀକୁ ଯୋଗାଇ ଦେବା ପାଇଁ ବନ୍ଦୋବସ୍ତ କରିବେ । 
୩. ବର୍ଷକୁ ୧୨ ନିୟୁତଟନ୍‌ ର ଇସ୍ପାତ ଉତ୍ପାଦନ ପାଇଁ ଆବଶ୍ଯକ 
ହେଉଥିବା ୬୦୦ ନିୟୁତ ଟନ୍‌ ର ଲୁହାପଥର ଖଣି ଓଡିଶା ସରକାର କମ୍ପାନୀକ୍ସ 
ଯୋଗାଇ ଦେବେ । ଓଡିଶାର ଲୁହାପଥରରେ ଆଲୁମିନା ଭାଗ ଅଧକ ଥିବା 
ଦୃଷ୍ଟିରୁ କମ୍ପାନୀ ସେଥିରୁ ୩୦ ଭାଗ ଲୁହାପଥର ବାହାରକୁ ରପ୍ପାନୀ କରି 
ସେତିକି ପରିମାଣର ଅର୍ଥାତ୍‌ ପ୍ରାୟ ୨୦୦ ନିୟୁତ ଟନ୍‌ କମ୍‌ ଆଲୁମିନା ଥିବା 
ଲୁହାପଥର ବାହାରୁ ଆମଦାନୀ କରିବ | ଉଭୟ ମାନର ଲୁହାପଥରକୁ ମିଶାଇ 
କମ୍ପାନୀ ଉଚ୍ଚମାନର ଇସ୍ମାତ ଉତ୍ପାଦନ କରିବ । 

୪. ବୁଝାମଣାରେ କୁହାଯାଇଛି ଯେ, ଓଡ଼ିଶା ସରକାର ଏ ବାବଦରେ 
କେନ୍ଦ୍ର ସରକାରଙ୍କ ଠାରୁ ଯେଉଁ ସବୁ ଅନୁମତି ଦରକାର କମ୍ପାନୀ ତରଫରୁ 
ନିଜେ ଉଦ୍ୟମ କରି ଶୀଘ୍ର ଆଣିବା ପାଇଁ ପ୍ରବନ୍ଧ କରିବେ ! 

୫. ସରକାର, ଯେଉଁ ଅଞ୍ଚଳର ଜମିଜମା ମାଲି ମକଦ୍ଦମା ଯୁକ୍ତ ଥିବ 
ସେସବୁ ଅଞ୍ଚଳ କମ୍ପାନୀ ସପକ୍ଷରେ ବିଚାରାଳୟରେ ( ରାଜ୍ୟ ଅର୍ଥକୋଷରୁ) 
ପଇସା ଖର୍ଚ୍ଚ କରି ଲଢିବେ । 

୬. କମ୍ପାନୀକୁ ଲିଜ୍‌ ଦେବାପାଇଁ ସରକାର ପୂର୍ବରୁ ଯେଉଁ ୫ ୦ଟି ଖଣି 
ବୃକ୍‌ ଅଛି ଅର୍ଥାତ୍‌ ଆଗରୁ ଯେଉଁ ସବୁ ଖଣି ଲିଜ୍‌ ଦିଆଯାଇଛି ସେଥୁରେ 
ଅଦଳ ବଦଳ କରିବେ | ନିଜ ପାଇଁ ଖଣି ଲିଜ୍‌ ମିଳିବା ଯାଏଁ ସରକାର 
ଓଡ଼ିଶା ଖଣି ନିଗମ ଓ ଅନ୍ୟାନ୍ୟ ଘରୋଇ ଖଣି କମ୍ପାନୀଙ୍କ ସହ କଥାବାର୍ରା 
କରି ଉଚ୍ଚମାନର ଲୁହାପଥର କମ୍ପାନୀକୁ ଯୋଗାଇ ଦେବେ । ସରକାର 
ଦେଖୁବେ ଯେ ଯେମିତି ଖଣି ଲିଜ୍‌ ଏବଂ ଅନ୍ୟାନ୍ୟ ଅନୁମତି କୋର୍ଟ କଚେରୀ 
ଝାମେଲାରୁ ମୁକ୍ତ ରହେ । 

୭. ସରକାର ପ୍ରଥମେ ୩୦ ବର୍ଷ ପାଇଁ ଖଣି ଲିଜ୍‌ କମ୍ପାନୀକୁ ଦେବେ 
ଏବଂ ଦରକାର ପଡିଲେ ଅଧୂବକ ୨୦ ବର୍ଷ ପାଇଁ ଅନୁମତିକୁ ବଢାଇବେ । 
୮. ନିମ୍ନ କେତୋଟି ଅନୁମତି ଆଣିବା ପାଇଁ ଓଡ଼ିଶା ସରକାର ପୋସ୍ଟୋକ୍ସ 
ପୂର୍ଣ ସହଯୋଗ କରିବେ, 

(କ) କେନ୍ଦ୍ର ସରକାରଙ୍କ ଜଙ୍ଗଲ ଓ ପରିବେଶ ବିଭାଗ ଅନୁମତି । 

(ଖ) ରାଜ୍ୟ ପ୍ରଦୂଷଣ ନିୟନ୍ତ୍ରଣ ପରିଷଦର ଅନୁମତି । 

(ଗ) ଖଣି, ରାସ୍ତା, ସହର ଇଦ୍ଯାଦିର ପ୍ରତିଷ୍ଠା ପାଇଁ ୧୯୮୦ 
ଜଙ୍ଗଲ ସଂରକ୍ଷଣ ଆଇନ ଓ ୧ ୯୮୬ ପରିବେଶ ସୁରକ୍ଷା ଆଇନ ଭିତରେ 
ଥିବା ସବୁ ଅନୁମତି । ଦବ 
୯. ଚୁନପଥର ଓ ଡୋଲାମାଇଟ ପଥର ରିହାତି ଦରରେ କମ୍ପାନୀକୁ 
ଯୋଗାଇ ଦେବେ । " 

୧୦. ଦକ୍ଷିଣ କୋରିଆରେ ଥବା ନିଜର ଲୁହା କାରଖାନା ପାଇଁ କମ୍ପାନୀକୁ 
୪୦୦ ନିୟୁତ ଟନ୍‌ର ଲୁହାପଥର ରପ୍ପାନୀ ପାଇଁ ଭାରତ ସରକାରଙ୍କ ସ୍ତରରେ 
ଯାହାସବୁ କାମ ଦରକାର ପଡିବ ରାଜ୍ୟ ସରକାର ସେସବୁର ବନ୍ଦୋବସ୍ତ 
କରିବେ | 

୧୧. ଓଡ଼ିଶା ଖଣିନିଗମଠାରୁ ପୋସ୍ଟ୍ରୋର କାରଖାନା ପାଇଁ ଆବଶ୍ଯକୀୟ 
କ୍ରୋମ ପଥର ଯୋଗାଇ ଦିଆଯିବ ଏବଂ କମ୍ପାନୀ ଆବଶ୍ଯକ କରୁଥିବା 
ମାଙ୍ଗାନିଜ ପଥର ବି ସରକାର ରିହାତି ଦରରେ ଯୋଗାଇ ଦେବେ । 

୧୨. ଓଡ଼ିଶା ସରକାର କମ୍ପାନୀ ପାଇଁ ଯୋବ୍ରାଠାରେ ଥିବା ମହାନଦୀ 
ବ୍ୟାରେଜ୍‌ରୁ ଆବଶ୍ୟକୀୟ ପାଣି ଯୋଗାଇ ଦେବେ । ସରକାର ଏଥୁପାଇଁ 
କମ୍ପାନୀ ନିଜର ଜଳଭଣ୍ଡାର ଏବଂ ଜଳଯୋଗାଣ ପାଇଁ ଆବଶ୍ୟକ ହେଉଥିବା 
ଭିତ୍ତିଭୂମିର ପ୍ରତିଷ୍ଠା ଓ ପରିଚାଳନା ପାଇଁ ଅନୁମତି ବି ଦେବେ । ଏଥପାଇଁ 
ଆବଶ୍ୟକ ହେଉଥିବା ଅନୁମତି ବି ରାଜ୍ୟ ସରକାର କମ୍ପାନୀ ପାଇଁ ଯୋଗାଡ 
କରିଦେବେ । 

୧୩. କମ୍ପାନୀରୁ ବାହାରିବାକୁ ଥବା ମଇଳା ଓ ଆବର୍ଡନା ଯେଉଁଠି ବି ପଡିବ 
ତାର ବ୍ଯବସ୍ଥା କରିବା ପାଇଁ ଯାହାସବୁ ଅନୁମତି ଦରକାର ପଢ଼ିବ ରାଜ୍ୟ 
ସରକାର ସେସବୁ କମ୍ପାନୀ ପାଇଁ ଯୋଗାଡ଼ କରିଦେବେ । 

୧୪. କମ୍ପାନୀ ଆବଶ୍ଯକ କରୁଥିବା ୨୫ ମେଗାଓୱାଟ ବିଦ୍ୟୁତ ଶକ୍ତି ବି 
ସରକାର ଯୋଗାଇ ଦେବାପାଇଁ ସବୁ ବନ୍ଦୋବସ୍ତ କରିବେ । 

୧୫. କମ୍ପାନୀର ନିଜସ୍ଵ ବିଦ୍ୟୁତ ପ୍ରକନ ପାଇଁ ବି ସରକାର ସବୁ ସହଯୋଗ 

କରିବେ ଏବଂ ଏଭଳି ଏକ ନିଜସ୍ବ ଶକ୍ତିପ୍ରକଳ୍ତ ପାଇଁ ଆବଶ୍ୟକ ହେଉଥିବା 
ଜାଳେଣି ( କୋଇଲା ) ଯୋଗାଇ ଦେବେ । 

୧୬. ସବୁ ପ୍ରକାର ପରିବେଶ “ ଅନୁମତି” ଆଣିବା ପାଇଁ ସର୍ବଶ୍ରେଷ୍ଠ ଉଦ୍ୟମ 
କରିବେ | ପରିବେଶ ପ୍ରଭାବ ଆକଳନ ରିପୋର୍ଟ ତିଆରି ବେଳେ ଓ ପରିବେଶ 
ପରିଚାଳନା ରିପୋର୍ଟ ତିଆରି ବେଳେ ରାଜ୍ୟ ସରକାର କମ୍ପାନୀକୁ ସବୁ 
ସାହାଯ୍ୟ ଓ ସହଯୋଗ ଯୋଗାଇ ଦେବେ | 

୧୭. ସବୁଠୁ କମ୍‌ ସମୟ ଭିତରେ କେନ୍ଦ୍ର ସରକାରଙ୍କ ଅନୁମତି ଯୋଗାଡ 
ପାଇଁ ରାଜ୍ୟ ସରକାର ସବୁ ଉଦ୍ୟମ କରିବେ । 

୧୮.(କ) ରାଜ୍ୟରେ ବଳବତ୍ତର ଥିବା  ଶିଛନୀତି” ଅନୁସାରେ କମ୍ପାନୀକୁ 
ସବୁ ରିହାତି ଯୋଗାଇ ଦିଆଯିବ । 

(ଖ) ପୁନଶ୍ଚ କମ୍ପାନୀ ଅଞ୍ଚଳକୁ “ସ୍ଵତନ୍ତ ଅର୍ଥନୈତିକ ଅଞ୍ଚଳ” ( 
ଏସ୍‌.ଇ.ଜେଡ୍‌) ଘୋଷଣା କରିବା ପାଇଁ କେନ୍ଦ୍ର ସରକାରଙ୍କୁ ସୁପାରିଶ 
କରିବେ । କମ୍ପାନୀକୁ ଏହି ଗୁଡିକର ଉନ୍ନୟନକାରୀ ହିସାବରେ ବା ଅଙ୍ଗ 
ହିସାବରେ ମାନ୍ୟତା ଦେବାପାଇଁ ସୁପାରିଶ କରାଯିବ । ପୁନଶ୍ଚ ସ୍ଵତନ୍ତ୍ର 
ଅର୍ଥନୈତିକ ଅଞ୍ଚଳରେ ଯେତେସବୁ ସୁବିଧା ସୁଯୋଗ ମିଳିବା କଥା କମ୍ପାନୀକୁ 
ଯୋଗାଇ ଦିଆଯିବ । 

୧୯. ରାଜ୍ଯ ସରକାର କେନ୍ଦ୍ର ରେଳମନ୍ତ୍ରଣାଳୟ ସହ ଯୋଗାଯୋଗ କରି 
ଦଇତାରୀ - ବାଂଶପାଣୀ ରାସ୍ତାକୁ ଖୁବ୍‌ ଶୀଘ୍ର ପୂର୍ଣ୍ଣ କରିବେ | 
ହରିଦାସପୁର- ପାରାଦୀପ ବ୍ରଡ୍ଗଜ୍‌ ରେଳଲାଇନ ପାଇଁ ରେଳ ବିକାଶ 
ପାଇଁ ସୁଯୋଗ ଦିଆଯିବ । ଏ କାମରେ ରାଜ୍ୟ ସରକାର ସବୁ ସହଯୋଗ 
କରିବେ । | 
୨୦. ବାଂଶପାଣୀ ( ପୋସ୍ଟୋର ଖଣି ଅଞ୍ଚଳ) ସହ ପାରାଦୀପ ( ପୋସ୍ଟୋର 
ପ୍ରକଵ ଅଞ୍ଚଳ) କୁ ଯୋଗାଯୋଗ କରିବା ପାଇଁ କମ୍ପାନୀ ତରଫରୁ ନିଜର 
ଏକ ରେଳଲାଇନ ପ୍ରତିଷ୍ଠା ପାଇଁ ବା ଅନ୍ଯ କାହା ସହ ମିଶି ଏହି ରେଳ 
ଲାଇନ୍‌ ପ୍ରତିଷ୍ଠା ପାଇଁ ଯାହାସବୁ ସାହାଯ୍ୟ ଦରକାର ସରକାର ସବୁ ଯୋଗାଇ 
ଦେବେ | 

୨୧. ଏହା ବ୍ଯତୀତ କଟକ - ପାରାଦୀପ ରାଜ୍ଯ ରାଜପଥ ଏବଂ 
ଚଙଣ୍ଡିଖୋଲ- ପାରାଦୀପ ରାଜପଥର ବିକାଶ ପାଇଁ ରାଜ୍ୟ ସରକାର ସହଯୋଗ 
କରିବେ ! 

୨୨. ଜାତୀୟ ରାଜପଥ ଓ ରାଜ୍ୟ ରାଜପଥ ସହ କମ୍ପାନୀର ନିଜର ବନ୍ଦର 
ଓ ଖଣି ଅଞ୍ଚଳକୁ ଯୋଗାଯୋଗ କରିବା ପାଇଁ ଦୁଇଲେନ୍‌ ଯୁକ୍ତ ମୁକ୍ତ ସଡକ 
ପଥ ଯୋଗାଇ ଦେବାପାଇଁ ସରକାର ବନ୍ଦୋବସ୍ତ କରିବେ । 

୨୩. ସରକାର ପାରାଦୀପ ବନ୍ଦରର ଗୋଟିଏ ଭାଗ କମ୍ପାନୀର ସ୍ପୂର୍ଣ୍ 
ନିୟନ୍ତ୍ରଣ ଓ ପରିଚାଳନାରେ ଛାଡିଦେବେ ଏବଂ ନିଜସ୍ବ ବନ୍ଦର ପ୍ରତିଷ୍ଠା ପାଇଁ 
କମ୍ପାନୀକୁ ସବୁ ଦିଗରୁ ସହଯୋଗ କରିବେ । 

୨୪. ସରକାର କେବଳ କମ୍ପାନୀ କାମକୁ ଆଗକୁ ନେବାପାଇଁ ଏକ ଉଚ୍ଚ 
କ୍ଷମତାସମ୍ପନ୍ନ କମିଟି ବସାଇବେ, ଯେଉଁଥିରେ ଖଣି, ଇସ୍ପାତ, ଶିଳଛ, ଶକ୍ତି, 
ଜଳସମ୍ପଦ, ପୂର୍ଭ, ବାଣିଜ୍ୟ ଓ ପରିବହନ ତଥା ଜଙ୍ଗଲ ଓ ପରିବେଶ ବିଭାଗର 
ବରିଷ୍ଠ ଅଫିସରମାନଙ୍କ ସହ କମ୍ପାନୀ ନିୟମିତ ଭାବେ ମୁଖ୍ୟମନ୍ତ୍ରୀ ଓ ମୁଖ୍ୟ 
ଶାସନ ସଚିବଙ୍କ ସହ ଯୋଗାଯୋଗ ରଖୁ କାମ କରିବେ | 

୨୫. ରାଜ୍ଯ ସରକାର ନିର୍ଦ୍ଦିଷ୍ଟ ସମୟସୀମା ଭିତରେ କମ୍ପାନୀର କାମ 
ଶେଷକରିବା ପାଇଁ ଏକ ସିଙ୍ଗଲ୍‌ ୱଣ୍ଡୋ ବ୍ୟବସ୍ଥା ମାଧ୍ଯମରେ କାମ କରିବେ, 
ଅର୍ଥାତ୍‌ କମ୍ପାନୀକୁ ବିଭିନ୍ନ କାମ ପାଇଁ ବିଭିନ୍ନ ବିଭାଗକୁ ଯିବାକୁ ପଡିବନି 
ବରଂ ସବୂ କାମ ଗୋଟିଏ କମିଟି ମାଧ୍ଯମରେ କରିବେ |! 

୨୬. ସରକାର ଜଣେ ବରିଷ୍ଠ ଅଫିସରଙ୍କୁ କମ୍ପାନୀ କାମକୁ ତୃଵରାନ୍ବିତ କରିବା 
ପାଇଁ ନୋଡାଲ ଅଫିସର ଭାବେ ନିଯୁକ୍ତ କରିବେ ଏବଂ ସବୁ ଅନୁମତି ବା 
ଲାଇସେନ୍ସ କେନ୍ଦ୍ର ପକ୍ଷରୁ ଯୋଗାଡ କରିବା ପାଇଁ ଆଉ ଜଣେ ଅଫିସର କାମ 
କରିବେ ଯିଏ ଏହି ନୋଡାଲ ଅଫିସରଙ୍କ ଅଧ୍ବନରେ ଥବେ । 

୨୭. କମ୍ପାନୀର ଯେଉଁଠି ଯେଉଁଠି କାମ ଚାଲିବ ସରକାର ସେଠି ସୁରକ୍ଷା 
ଯୋଗାଇ ଦେବେ ଏବଂ ଯଦି ଆବଶ୍ୟକ ପଡେ ଏଥପାଇଁ ଏକାଧ୍ବକ ପୋଲିସ୍‌ 
ଥାନା ବି ପ୍ରତିଷ୍ଠା କରିବେ | ପୋସ୍ଟୋ ଓ ସରକାର ମଧ୍ଯରେ ହୋଇଥବା ଏହି 
ବୁଝାମଣାରୁ ସ୍ପଷ୍ଟ ଜଣା ଯାଉଛି ଯେ ସରକାର କୋଟି କୋଟି ସାଧାରଣ 
ଲୋକଙ୍କୁ ନିସ୍ଵକରି ପୋସ୍ଳୋକୁ ଜ୍ବାଇଁ ପୁଅ ଠାରୁ ଅଧକ ମଯ୍ୟାଦା ଦେଇ 

ସମଗ୍ର ଓଡିଶାର ଖଣି, ଜମି, ଜଙ୍ଗଲ ଓ ପରିବେଶକୁ ଟେକି ଦେଇଛନ୍ତି । 
ଖଣିଳ ସଂପଦ ଉପରେ ପ୍ରଭାବ : 

ପୋସ୍ଟୋ ସହ ସ୍ଵାକ୍ଷରିତ ହୋଇଥବା ଚୁକ୍ତି କାଯ୍ୟକାରୀ ହେଲେ ତାହା 
ଆମ ଖଣିଜ ସଂପଦ ଉପରେ ଗଭୀର ପ୍ରଭାବ ପକାଇବ । ଇଣ୍ଡିଆନ ବ୍ୟୁରୋ 
ଅଫ୍‌ ମାଇନ୍ସ ତଥ୍ୟ ଅନୁସାରେ ଓଡ଼ିଶାର ଭୂଗର୍ଭରେ ୪୧ ୭ କୋଟି ୭୩ 
ଲକ୍ଷ ୫୩ ହଜାର ୬୦୦ ଟନ୍‌ ର ହେମାଟାଇଟ୍‌ ଲୁହାପଥର ଗଚ୍ଛିତ ଅଛି । 
ରାଜ୍ୟ ସରକାରଙ୍କ ତଥ୍ୟ ଅନୁସାରେ ଓଡ଼ିଶାର ଖଣି ନିଗମ, ସେଲ୍‌, ଟିସ୍ଟୋ, 
ନିଳାଞ୍ଚଳ ଇସ୍ପାତ ନିଗମ ଓ ମେସ୍ଟ୍ୋ ଆଦି କମ୍ପାନୀ ମାନଙ୍କୁ ୩୧୩୩ 
ଟନ୍‌ର ଲୁହାପଥର ଖଣି ଲିଜ୍‌ ଦିଆଯାଇଛି । ପୋସ୍ଟୋ ସହ ବୁଝାମଣା ପତ୍ର 
ସ୍ଵାକ୍ଷର ହେବା ପୂର୍ବରୁ ସରକାର ୩୬ଟି କମ୍ପାନୀ ସହିତ ବୁଝାମଣା ପତ୍ର 
ସ୍ଵାକ୍ଷର କରି ୨୦୧ ୬ ନିୟୁତ ଟନ୍‌ ଲୁହାପଥର ଯୋଗାଇ ଦେବାକୁ ଚୁକ୍ତିବଦ୍ଧ 
ହୋଇଛନ୍ତି | ଯାହାର ଅର୍ଥ ହେଡୁଛି ୯୭ ୨ ଟନ୍‌ ଲୁହାପଥର ନିଅଷ୍ଟ ଅଛି । 
ଏହି ନିଅଣ୍ଟ ର ପରିମାଣ ଆଉ ୧୦୦୦ ନିୟୁଡ ଟନ୍‌ ଅଧକ ହେବ । 
କାରଣ ଇରୋଟାଣ୍ଟ ଓ ଏଲ୍‌ ଆଣ୍ଡ ଟି କମ୍ପାନୀ ଅଦାଲତର ଦ୍ଵାରାସ୍ଥ ହୋଇ 
୧୦ ୦୦ ନିୟୁତ ଟନ୍‌ ଲୁହାପଥରକୁ ମାଲିମକବ୍ଦମା ଘେରକୁ ନେଇଯାଇଛନ୍ତି | 
ପୁଣି ପୋସ୍ଟୋକୁ ୨୦୦ ନିୟୁତ ଟନ୍‌ ଦିଆଯିବ । ଏହା ବାଦ୍‌ ପୋସ୍ତୋ 
ଆଉ ୪୦୦ ନିୟୁତ ଟନ୍‌ ଲୁହାପଥର ତାର ଦକ୍ଷିଣ କୋରିଆ କାରଖାନା 
ପାଇଁ ନେବାକୁ ପ୍ରସ୍ତାବ ରଖୁଛି | ତାହାହେଲେ ଏହି ନିଅଣ୍ଟ ପଡ଼ୁଥିବା ଲୁହାପଥର 
ପାଇଁ ସରକାର ଓଡ଼ିଶାର କ୍ଷୁଦ୍ରଶିନ୍ପ ମାନଙ୍କ ପାଇଁ କଞ୍ଚାମାଲ ଯୋଗାଇବାର 
ପରିମାଣ ହ୍ରାସ କରିଛି । କେବଳ ସେତିକି ନୁହେଁ ଏହି କ୍ଷୁଦ୍ର ଶିଳ ଗୁଡିକ 
ମଧ୍ଯରୁ ୪୦ଟି ଶିଛ ଏବେ ଉପ୍ପାଦନକ୍ଷମ ହୋଇଛି ଓ ଅଧ୍ବକ ୪୦ଟି ଶିଳ୍ପ 
ଉତ୍ପାଦନକ୍ଷମ ହେବାକୁ ଯାଉଛି | ଏଗୁଡିକ ଯଦି କଞ୍ଚାମାଲ ଅଭାବରୁ ବନ୍ଦହୁଏ 
ତେବେ ଏହି ଶିଳ୍ପ ଗୁଡିକରେ ପ୍ରତ୍ୟେକ୍ଷ ଓ ପରୋକ୍ଷ ଭାବେ ନିଯୁକ୍ତ ହଜାର 
ହଜାର ଶ୍ରମିକ କର୍ମଚାରୀ ବେକାର ହେବେ ? ମାତ୍ର ସରକାର ଲୁହା ପଥର 
ଉତ୍ତୋଳନର ଯେଉଁ ନୀତି ଅନୁସରଣ କରୁଛନ୍ତି, ତଦ୍ଵାରା ଓଡିଶାରେ ଲୁହାପଥର 
ମାତ୍ର ୩୦ ବର୍ଷ ମଧ୍ୟରେ ଶେଷ ହୋଇଯିବ । 

ରାଜ୍ୟ ସରକାର ଯେତେ ଗୁଡିଏ ଇସ୍ମାତ କାରଖାନା ପାଇଁ ଚୁକ୍ତିନାମା 
ସ୍ବାକ୍ଷରିତ କରିଛନ୍ତି, ସେମାନଙ୍କ ତୁଳନାରେ ପୋସ୍ଟୋକୁ ଅଧ୍ବକା ସୁବିଧା ଓ 
ରିହାତି ଯୋଗାଇ ଥିବାର ଉଦ୍ଦେଶ୍ୟ କ”ଣ ? 

ପୋସ୍ଟେକୁ ଲୁହା ପଥର ଯୋଗାଇବା ପାଇଁ ବ୍ରାଜିଲ୍‌ ଓ ଚୀନ୍‌ ବଜାର 
ଦର ଦାବି କରିବା ପରେ ପୋସ୍ଟୋ ସେଠାରେ କାରଖାନା ନବସାଇ ଓଡ଼ିଶାକୁ 
ଉନ୍ମଷ୍ଟ କ୍ଷେତ୍ର ବୋଲି ବିଚାର କଲା । ଆମ ରାଜ୍ୟ ସରକାର କାହିଁକି ପୋସ୍ଟୋ 
ପାଖରୁ ବଜାର ଦର ଦାବି କଲେ ନାହିଁ ? ଓଡ଼ିଶାର କ୍ଷୁଦ୍ରଶିଳ୍ତମାନେ 
ଯେତେବେଳେ ଟନ୍ପିଛ। ୨୦୦୦ ଟଙ୍କା ଦେଇ କଞ୍ଚାମାଲ କିଣୁଛନ୍ତି 
ସେତେବେଳେ ଏକ ବିଦେଶୀ କଂପାନୀ ପ୍ରତି ଏପରି ଅନୁକମ୍ପା ଜାତୀୟ 
ସ୍ବାର୍ଥର ପରିପନ୍ଛୀ ? 
ପୋସ୍ଟୋ କେତେ ଲାଭ ପାଇବ ? 

ରାଜ୍ୟସରକାର ପୋସ୍ଟୋକୁ ୬ ୦୦ ନିୟୁତ ଟନ୍‌ ଲୁହାପଥର ଖୋଳିବା 
ପାଇଁ ୩୦ ବର୍ଷର ଲିଜ୍‌ ଦେବେ | ଯେଉଁଥିରେ ୨୫ ବର୍ଷ ମଧ୍ଯରେ ଲାଭ 
ହେବ ୧ ଲକ୍ଷ ୮୦ ହଜାର କୋଟି ଟଙ୍କା । ଯଦି ଆର୍ନ୍ତଜାତୀୟ ବଜାର 
ଦର ବୃଦ୍ଧିପାଏ ତେବେ କମ୍ପାନୀ ୫ ଲକ୍ଷ କୋଟି ଟଙ୍କା ଲାଭ କରିବ | ଏକ 
ଟନ୍‌ ଲୁହାପଥର ଉତ୍ତୋଳନ କରି ତାକୁ ବଜାର ଯୋଗ୍ଯ କରିବା ପୟ୍ଯନ୍ତ 
ସମୁଦାୟ ଖର୍ଚ୍ଚ ହେବ ୧୩୦ଟଙ୍କା ମାତ୍ର । 
(କ) ଖୋଳିବା ( ମଣିଷ ଓ ମେସିନ୍‌ ସାହାଯ୍ୟରେ) ଟ.୧୭.୦୦ 


(ଖ) ଲୁହା ପଥର କର୍ଭନ ଟ. ୨୦.୦୦ 
(ଗ) ଏକାଠି କରିବା ଟ. ୨୫.୦୦ 
(ଘ) କର୍ମଚାରୀ ଅଫିସରଙ୍କ ଦରମା ଟ.୩୨.୦୦ 
(ଡ) ଜଙ୍ଗଲ ଓ ପରିବେଶର ସୁରକ୍ଷା ଟ ୬.୦୦ 
(ଚ) ଯନ୍ତ୍ରପାତି ମରାମତି ଓ ଲୁହାପଥର ସୁରକ୍ଷା ଟ୧୪.୦୦ 
(ଛ) ପରିବେଶିକ ବିକାଶ ଟ.୧୬.୦୦ 

ସମୁଦାୟ ଟ.୧୩୦.୦୦ 


ଖଣିମାଲିକଙ୍କ ଦର ଅନୁସାରେ ପ୍ରତି ଟନ୍‌ ଲୁହାପଥର ମୂଲ୍ଯ 

୨୭୦ ୦ଟଙ୍କାରୁ ୩୮୦ ୦ଟଙ୍କା ହେବା ବେଳେ ମାତ୍ର ୧୩୦ଟଙ୍କା ଖର୍ଚ୍ଚ 
କରି ପୋସ୍ଟ୍ରୋ ଖଣିରୁ ଲୁହାପଥର ପାଇବ । ଏଥିରୁ କେତେ ଲାଭ ପାଇବ 
ତାହା ଅନୁମାନ କରନ୍ତୁ । 

ପୋସ୍ତୋକୁ ଲୁହାପଥର ଖଣି ଲିଜ୍‌ ଦେବା ଫଳରେ ପୋସ୍କୋ ବଜାର 
ଦର ତୁଳନାରେ ଗୋଟିଏ ଟନ୍‌ ଲୁହାପଥରରୁ ସର୍ବନିମ୍ପ ୨୦୦୦ ଟଙ୍କା 
ମୁନାଫା ପାଇବ । ୧ ୨ ନିୟୁତ ଟନ୍‌ କ୍ଷମତା ବିଶିଷ୍ଟ ଷ୍ଟିଲ୍‌ ପ୍ଲାଣ୍ଟ ପାଇଁ ୬୦ ୦ 
ନିୟୁତ ଟନ୍‌ ଲୁହାପଥର ଓଡିଶାର ଲୁହାପଥର ଖଣିରୁ ପୋସ୍ଟଲୋ ବ୍ଯବହାର 
କରିବ । ଗୋଟିଏ ଟନ୍‌ରୁ ୨୦ ୦୦ ଟଙ୍କା ପାଇଲେ ୬୦ ୦ନିୟୁତ ଟନ୍‌ରୁ 
୧ ଲକ୍ଷ ୨୦ ହଜାର କୋଟି ଟଙ୍କା ମୁନାଫା ପାଇବ | ଅନ୍ୟ ଅର୍ଥରେ ବୁଝିଲେ, 
ପୋସ୍ଟୋକୁ ଲୁହାପଥର ଖଣି ଲିଜ୍‌ ନଦେଇ ଓଡିଶା ଖଣି ନିଗମ ମାଧ୍ଯମରେ ଓ 
ବର୍ଉମାନର ବଜାର ଦର ଅନୁଯାୟୀ ବିକ୍ରିକଲେ ଓଡିଶା ସରକାରଙ୍କ ତହବିଲ୍‌କୁ 
ଏହି ୧ ଲକ୍ଷ ୨୦ ହଜାର କୋଟି ଟଙ୍କା ଆସିବ । ରାଜ୍ୟର ଜଣେ ବେକାର 
ଯୁବକ/ ଯୁବତୀକୁ ମାସକୁ ୯ ହଜାର ଟଙ୍କା ସରକାରଙ୍କ ତରଫରୁ ଆର୍ଥିକ 
ସହାୟତା ଦିଆଗଲେ ୧ ଲକ୍ଷ ୨୦ ହଜାର କୋଟି ଟଙ୍କାରେ ୩ଲକ୍ଷ ୬୦ 
ହଜାର ରୁ ଉର୍ବଵ ବେକାର ଯୁବକ / ଯୁବତୀ ମାନଙ୍କୁ ୩୦ ବର୍ଷ ପାଇଁ ରାଜ୍ୟ 
ସରକାରଙ୍କ ଠାରୁ ଆର୍ଥିକ ସହାୟତା ଯୋଗାଇ ଦିଆଯାଇପାରିବ । ତେବେ 
ପୋସ୍ଟୋକୁ ବଜାର ଦରରେ ଲୁହାପଥର ଖଣି ଲିଜ୍‌ ଦେବାପାଇଁ ଶାସକ ଦଳ 
ଓ ଶାସକ କଳ ରାଜି ନ ହେବା ମୂଳରେ ରହସ୍ୟ କ”ଣ ? ଏ ଦୃଷ୍ଟିରୁ 
ପୋସ୍ଟରୋର ନିଯୁକ୍ତି ପ୍ରତିଶ୍ରତି ଅର୍ଥହୀନ ଓ ଫମ୍ପା ଆୱାଜ । 

ରାଜ୍ୟ ସରକାର ପ୍ରଥମେ ଗନ୍ଧମାର୍ଦନ ଓ ମେଲାନ୍‌ଟୋଲି ଖଣିକୁ 
ପୋସ୍ଟୋକୁ ଦେବାକୁ ସ୍ଥିର କରିଥିଲେ | ବର୍ଭମାନ ସୁନ୍ଦରଗଡ ଜିଲ୍ଲାର ଖଣ୍ଡାଧାର 
ଲୁହାପଥର ଖଣିକୁ ଦେବାକୁ ନିଷ୍ପରି କରିଛନ୍ତି । ଡିସେମ୍ବର ୨୦୦୬ରେ 
ରାଜ୍ୟ ସରକାର କେନ୍ଦ୍ର ସରକାରଙ୍କୁ ପତ୍ର ଲେଖ ପୋସ୍କୋକୁ ଖଣ୍ଡାଧାର ଖଣି 
ଲିଜ୍‌ ଦେବାକୁ ଅନୁରୋଧ କରିଛନ୍ତି । ରାଜ୍ୟ ସରକାରଙ୍କ ପରିଚାଳିତ କୁଦ୍ରମୁଖୀ 
ଆଇରନ୍‌ ଓର କମ୍ପାନୀ ଏହାର ଲିଜ୍‌ ପାଇଥିବାରୁ ସେମାନେ ରାଜ୍ୟ ସରକାରଙ୍କ 
ନିଷ୍ପରି ବିରୁଦ୍ଧରେ ହାଇକୋର୍ଟରେ କେଶ୍‌ କରିଛନ୍ତି । ଖଣ୍ଡାଧାର ଏକ ପ୍ରାକୃତିକ 
ଜଳ ପ୍ରପାତ ଓ ଅତ୍ୟନ୍ତ ରମଣୀୟ ପଯ୍ୟଟନ ସ୍ଥଳୀ । ଏହି ଖଣି ଲିଜ୍‌ ଫଳରେ 

ଶସ୍ଯ ଶ୍ଯାମଳା ଭୁତୁଡା , କୁଳିଗୋଷ୍ଠି , ତାଳବାହାଳୀ ପଞ୍ଚାୟତ ଗୁଡିକ 
ସମେତ ବହୁ ସଂଲଗ୍ନ ଅଞ୍ଚଳ ଶ୍ଶାନ ଭୁଇଁ ପାଲଟି ଯିବ । ବିଜେପିର 
ସାଂସଦ ତଥା ପୂର୍ବତନ ରାଜ୍ୟ ସଭାପତି ଏହାକୁ ବିରୋଧ କରି ଆନ୍ଦୋଳନ 
କରିବାକୁ ଆହ୍ଵାନ ଦେଇଛନ୍ତି । ଖଣ୍ଡାଧାର ସୁରକ୍ଷା ସମିତି ଗଠନ ହୋଇ ଖଣି 
ଲିଜ୍‌ ବିରୋଧରେ ଆନ୍ଦୋଳନ ବ୍ୟାପକ ରୂପ ନେଲାଣି । 

ପୋସ୍ଟ୍ରେକୁ ଖଣିଲିଜ୍‌ ଦେବାବେଳେ ସରକାର ସମସ୍ତ ପ୍ରଚଳିତ ଆଇନ 
ଯଥ!- ମାଇନସ୍‌ ଆକ୍ଟ, ପରିବେଶ ସୁରକ୍ଷା ଆଇନ ୧ ୯୮୬, ଜଙ୍ଗଲ ଆଇନ୍‌ 
୧୯୮୦, ଭୂସଂସ୍ଟାର ଆଇନ, ବିଦ୍ୟୁତ୍‌ ଆଇନ ଓ ଶ୍ରମ ଆଇନ ପ୍ରଭୁତିକୁ 
ଉଲଘଂନ କରି ସବୁଜାକ ଆଇନ ପୋସ୍ଟୋ ସପକ୍ଷରେ ପରିବର୍ଭନ କରିଛନ୍ତି। 
ଏହା ଫଳରେ ପରିବେଶ, କୃଷି ପ୍ରଭୃତି ବିପଯ୍ୟସ୍ତ ହେବ । 
ପୋସ୍ଟୋ ବାସ୍ତବରେ କେତେ ପୁଞ୍ଜି ବିନିଯୋଗ କରିବ ? 

୨୦ ୦୫ ମସିହାରେ ପୋସ୍କୋ ରାଜିନାମା ସ୍ବାକ୍ଷର କରିବା ବେଳେ 
୧ ୨୦ ୦ କୋଟି ଡଲାର ବା ୫ ୧ ହଜାର କୋଟି ଟଙ୍କା ପୁଞ୍ଜି ବିନିଯୋଗ 
କରିବ ବୋଲି ବାରମ୍ବାର ଘୋଷଣା କରିଛି। ଏବେ ଟଙ୍କାର ମୂଲ୍ଯ ବୃଵ୍ି 
ପାଇବା ଫଳରେ ଏହି ହିସାବ ଖସି ଆସିଛି ୪୮ ହଜାର କୋଟି ଟଙ୍କାକୁ । 
ବାସ୍ତବରେ ପୋସ୍ଟୋ କେତେ ହଜାର କୋଟି ଟଙ୍କା ପୁଞ୍ଜି ବିନିଯୋଗ କରିବ 
ତାହା ସ୍ପଷ୍ଠ ନୁହେଁ । ଯଦିଓ ଏକ ବିରାଟ ବିଦେଶୀ ପୁଞ୍ଜିର ବିନିଯୋଗ ନେଇ 
ରାଜ୍ୟ ସରକାର ଏକ ଜନ ବିରୋଧ ଚୁକ୍ତି ବିଦେଶୀ କମ୍ପାନୀ ସହିତ 
କରିଛନ୍ତି ଓ ସମସ୍ତ ପ୍ରକାର ସୁବିଧା ଦେବାକୁ ପ୍ରତିଶ୍ରତି ଦେଇଛନ୍ତି । ୫ ୧ 
ହଜାର କୋଟି ଟଙ୍କା ପୁଞ୍ଜ ବିନିଯୋଗ କରିବ ବୋଲି କହୁଥିବା. ଦାବୀ କେବଳ 
ଓଡ଼ିଶାର ଜନସାଧାରଣଙ୍କୁ ଭୁଆଁ ଭୁଲାଇବାର ଏକ ସୁପରିକଳଛିତ ଯୋଜନା । 
ଟାଟା ଡ଼ୁବୁରି ଠାରେ ୬ ନିୟୁତ ଟନ୍‌ କ୍ଷମତା ବିଶିଷ୍ଟ ଇସ୍ପାତ କାରଖାନା 
କରୁଛି । ସେଥପାଇଁ ଜମି ଅଧ୍ୂ ଗ୍ରହଣ, ଧାମରା ବନ୍ଦର ନିର୍ମାଣ, ବନ୍ଦର 
ଠାରୁ ଭଦ୍ରକ ପଯ୍ୟନ୍ତ ରେଳ ରାସ୍ତା ନିର୍ମାଣ କାଯ୍ୟ ଅର୍ନ୍ତଭୁକ୍ତ । ଏଥରେ 
ସମୁଦାୟ ୧୫ ହଜାର କୋଟି ଟଙ୍କା ପୁଞ୍ଜି ବିନିଯୋଗ ହେବାର ହିସାବ 
ପ୍ରକାଶ କରାଯାଇଛି । ପ୍ରଥମ ପଯ୍ୟାୟ ୩ ନିୟୁତ ଟନ୍‌ ଉତ୍ପାଦନ ପାଇଁ ୧୦ 

ହଜାର କୋଟି ଟଙ୍କା ଓ ଦ୍ଵିତୀୟ ପଯ୍ୟାୟ ତିନି ନିୟୁତ ଟନ୍‌ ପାଇଁ ପାଞ୍ଚ 
ହଜାର କୋଟି ଟଙ୍କା । ଟାଟା ଦ୍ଵାରା ନିର୍ମିତ ୬ ନିୟୁତ ଟନ୍‌ କ୍ଷମତା ଧାରୀ 
ଷ୍ଟିଲ୍‌ ପ୍ଲାଣ୍ଟର ହିସାବ ଅନୁଯାୟୀ ୧ ୨ ନିୟୁତ ଟନ୍‌ କ୍ଷମତା ବିଶିଷ୍ଟ ଷ୍ଟିଲ୍‌ 
ପ୍ଲାଣ୍ଟପାଇଁ ୩୦ ହଜାର କୋଟି ଟଙ୍କାର ପୁଞ୍ଜି ବିନିଯୋଗ ର ଆବଶ୍ଯକତା 
ଥିବା ବେଳେ ପୋସ୍ଟୋ ୫ ୧ ହଜାର କୋଟି ଟଙ୍କା ବିନିଯୋଗ କରିବ ବୋଲି 
କେଉଁ ହିସାବରେ କହୁଛି ? ତେଣୁ ୫ ୧ ହଜାର କୋଟି ଟଙ୍କା / ୧୨ 
ହଜାର କୋଟି ଡଲାର ବୈଦେଶିକ ପୁଞ୍ଜି ବିନିଯୋଗ ଆଳରେ ପୋସ୍ଟୋ 
ନିଜର ଆର୍ଥିକ ଉପନିବେଶବାଦ୍ର ଭିତ୍ତି ଓଡ଼ିଶାରେ ପକାଇବା ପାଇଁ ଏହା 
ଏକ ସୁଚତୁର କୌଶଳ । ପୋସ୍ଟୋ ନିଜର ପୁଞ୍ଜି ବିନିଯୋଗ ପୂର୍ବରୁ ୧ 
ଲକ୍ଷ ୨୦ ହଜାର କୋଟି ଟଙ୍କାର ଲୁହାପଥର ରିହାତି ଆକାରରେ ପାଉଛି | 
ପୋସ୍ଟୋପାଇଁ କେତେ ଜମି ? 

ପୋସ୍ଟୋ କାରଖାନାକୁ କେଉଁ ଜମି ଦିଆଯିବ ? ରାଜସ୍ଵ ବିଭାଗର 
ବିଜ୍ଞପ୍ତି ଅନୁସାରେ ଜଗତ୍ସିଂହ ପୁର ଜିଲ୍ଲାରେ ୪୫୮୦ ଏକର ବଳକା 
ସରକାରୀ ଅନାବାଦୀ ଜମି ରହିଛି । ରାଜସ୍ବ ବିଭାଗ ଏହି ପତିତ ଜମିକୁ 
ଜିଲ୍ଲାରେ ଥବା ୧୧୮୩୫ ଭୂମିହୀନ ଲୋକଙ୍କୁ ବଣ୍ଟନ କରାଯିବ ବୋଲି 
ସରକାର ନିଷ୍ପତ୍ତି କରିଛନ୍ତି ବୋଲି କହିଥିବା ବେଳେ ବର୍ଭମାନ ପୋସ୍ଟରୋପାଇଁ 
ସରକାରୀ ଜମି ଆସିବ କେଉଁଠୁ ? ପାରାଦ୍ଵୀପରେ ଆଉ ସରକାରୀ ଜମି 
କେଉଁଠି ଅଛି ? ପାରାଦ୍ବୀପ କାରଖାନା ପାଇଁ ପୋସ୍ଟୋ ୪୦୦୪ ଏକର 
ଜମି ଆବଶ୍ୟକ କରେ । ଏହି ଜମି ମଧ୍ୟରେ ୪୩୮ ଏକର ଘରୋଇ ଜମି | 
ରାଜ୍ୟ ସରକାରଙ୍କ ଅଧ୍ୟନରେ ଥବା ୩୫ ୬୬ ଏକର ଜମି ମଧ୍ୟରୁ ୩୧ ୦୦ 
ଏକର ଜଙ୍ଗଲ ଜମି | ଏଥିଲାଗି କେନ୍ଦ୍ର ଜଙ୍ଗଲ ଓ ପରିବେଶ ମନ୍ତ୍ରଣାଳୟର 
ଅନୁମୋଦନ ଆବଶ୍ୟକ । ପୋସ୍ଟୋର ୧ ୨ ହଜାର କୋଟି ଡଲାର ବୈଦେଶିକ 
ପୁଞ୍ଜି ନିବେଶକୁ ଦେଶର ସର୍ବବୃହତ ବୈଦେଶିକ ପୁଞ୍ଜି ନିବେଶ ବୋଲି 
କହୁଥିବା କେନ୍ଦ୍ରରେ ଥିବା କଂଗ୍ରେସ ନେତୃତ୍ବାଧ୍ୟନ ସରକାର ପୋସ୍ଟୋ ଷ୍ଟିଲ୍‌ 
ପ୍ଲାଣ୍ଟ ପାଇଁ ଓଡିଶାର ବିଜେଡି - ବିଜେପି ମେଣ୍ଟ ସରକାରଙ୍କ ଠାରୁ ଅଧକ 
ଆଗ୍ରହୀ । ତେଣୁ ପମ୍ରୋସ୍ଟୋର ସମସ୍ତ ସର୍ଭକୁ ମାନିନେଇ କେନ୍ଦ୍ର ଜଙ୍ଗଲ ଓ 

ପରିବେଶ ମନ୍ତ୍ରଣାଳୟ ଠାରୁ ଆରମ୍ଭ କରି ଅନ୍ଯାନ୍ଯ ସମ୍ପକ୍ତ ମନ୍ତ୍ରଣାଳୟ 
ଅନୁମୋଦନ ଦେବା ଆରମ୍ଭ କରିଦେଇଛନ୍ତି । ଶିଳ୍ପ ପାଇଁ ସରକାର ଜଙ୍ଗଲ 
ଜମି ବରବାଦ୍‌ କରିବା ଫଳରେ ଏହାର ପ୍ରଭାବ ପରିବେଶ ଉପରେ ପଡୁଛି । 
କିନ୍ଧୁ ଏ ଯାବତ୍‌ କେତେ ଜମି ସରକାର ଦେଇଛନ୍ତି ତାହା ପୋସ୍ଟୋ ଘୋଷଣା 
କରିନି । କମ୍ପାନୀକୁ ଜମି ନଦେବାପାଇଁ ଓ ନିଜର ଭିଟାମାଟି ଛାଡି ନଯିବା 
ପାଇଁ ସେ ଅଞ୍ଚଳର ତିନିଗୋଟି ପଞ୍ଚାୟତ ଯଥା- ଢିଙ୍କିଆ, ନୂଆଗୀ ଓ ଗଡ 
କୁଜଙ୍ଗର ଲୋକମାନେ ପୋସ୍ଟୋ ବିରୋଧ୍ଵ ସଂଗ୍ରାମ ସମିତି ଗଠନ କରି 
ବିଗତ ଦୁଇବର୍ଷଧରି ନିରବଛିନ୍ନ ଭାବେ ତୀବ୍ର ଓ ବ୍ୟାପକ ଆନ୍ଦୋଳନ ଜାରି 
ରଖୁଛନ୍ତି । ଏହି ଆନ୍ଦୋଳନର ମୁଖ୍ୟ ଶ୍ରୀ ଅଭୟ ସାହୁ ପୋସ୍ଟୋକୁ ପ୍ରସ୍ତାବିତ 
ଅଞ୍ଚଳରେ ଇଞ୍’େ ଯାଗା ଦିଆଯିବ ନାହିଁ ବୋଲି କେବଳ ଘୋଷଣା କରିନାହାଁନ୍ତି 
ବରଂ ଏହା ସହିତ ସେହି ଆନ୍ଦୋଳନରେ ତିନି ଗୋଟି ପଞ୍ଚାୟତର ଆବାଳ 
ବୃଦ୍ଧ ବନୀତା ସାମିଲ ହୋଇ ପୋସ୍ଟୋ ଅଧକାରୀ ଓ ରାଜ୍ଯ ସରକାରଙ୍କ 
ଅଧ୍ବକାରୀମାନେ ଯେପରି ସେ ଅଞ୍ଚଳ ମଧ୍ଯକୁ ପ୍ରବେଶ କରିନପାରିବେ 
ସେଥ୍‌ପାଇଁ ସେମାନଙ୍କ ଜୀବନକୁ ବାଜି ଲଗାଇ ଦିନରାତି ଜଗିକି ବସିଛନ୍ତି । 
ସେହି ଅଞ୍ଚଳର ବ୍ୟାପକ ଧାନ, ପାନ, ମୀନ ସାହାଯ୍ଯରେ ବଞ୍ଚୁଥିବା 
ଲୋକମାନେ ନିଜର ଜୀବନ ଜୀବିକାକୁ ଛାଡିବାକୁ ରାଜି ନୁହଁନ୍ତି । 
ସରକାରଙ୍କ ଅଧ୍ୂନରେ ଥୁବା ୩୫୬୬ ଏକର ମହଝ୍ଯରୁ 
୩୧ ୦ ୦ଏକର ଥବା ଜଙ୍ଗଲ ଜମିକୁ ପୁରୁଷ ପୁରୁଷ ଧରି ଲୋକମାନେ 
ଦଖଲରେ ରଖୁଛନ୍ତି । ୪୩୮ ଏକର ଘରୋଇ ଜମି ବ୍ୟତିତ ଲୋକମାନେ 
ପୁରୁଷ ପୁରୁଷ ଧରି ଦଖଲରେ ରଖୁଥବା ସରକାରୀ ଜମିକୁ ପୋସ୍ଟୋପାଇଁ 
ଛାଡିବେ ନାହିଁ ବୋଲି ସଂକଳ୍ପ କରିନେଇଛନ୍ତି । କାରଣ ଏହି ଜମି ସେମାନେ 
ଦୀର୍ଘଦିନ ଧର ଚାଷବାସ କରି ଜୀବନ ବଞ୍ଚୁଛନ୍ତି । ପୋସ୍କୋର ସ୍ବାର୍ଥକୁ ରକ୍ଷା 
କରିବା ପାଇଁ କ”ଣ ସରକାର ନିଜ ଲୋକଙ୍କ ରକ୍ତରେ ହୋଲି ଖେଳିବେ ? 
ବୃହତ୍ତର ଲୋକସ୍ବାର୍ଥକୁ ଉପେକ୍ଷାକରି ବିଦେଶୀ ବହୁ ରାଷ୍ଟ୍ରୀୟ କମ୍ପାନୀର ସ୍ବାର୍ଥକୁ 
ପୂରଣ କରିବା ପାଇଁ ସରକାର ଏତେ ବ୍ୟଗ୍ର କାହିଁକି ? ରାଜ୍ୟ ଜଙ୍ଗଲ କ୍ଷୟ 
ଯୋଗୁଁ ପରିବେଶ ଧ୍ଵଂସ ହେଉଛି ବୋଲି ପରିବେଶ ବିଦ୍‌ମାନେ ଯାହା କହୁଛନ୍ତି, 

ତାକୁ ମଧ୍ଯ ଓଡ଼ିଶାର ଜନ ସାଧାରଣ ଅନୁଭବ କରୁଛନ୍ତି । ସମୁଦ୍ର କୂଳରେ 
ଥିବା ଏହି ବିରାଟ ଜଙ୍ଗଲ ଜମିକୁ ଯଦି ପୋସ୍ଟୋକୁ ଦିଆଯାଏ ତେବେ 
ପାରାଦ୍ଵୀପରେ ସମୁଦ୍ର ଆଡ଼ୁ ବିପଦ ଆଶଙ୍କାକୁ ଏଡାଇ ଦେଇ ହେବ ନାହିଁ । 
ଏହି ସମସ୍ତ କଥା ବୁଝିଥବା ସନ୍ତ୍ଵେ ଓଡ଼ିଶା ସରକାର ଏହି ଜଙ୍ଗଲ ଜମିକୁ 
ପୋସ୍କୋକୁ ଦେଇ ରାଜ୍ଯ ପ୍ରତି ବିପଦ ଆଣିବାର ଅର୍ଥ କଣ ? ପୋସ୍ତୋ 
ଚାହିଁଥବା ୪୦୦ ୪ ଏକର ଜମିର ଆବଶ୍ୟକତା କେତେଦୁର ଯଥାର୍ଥ ତାହା 
କୌଣସି ବିଶେଷଜ୍ଞ କମିଟୀ ଦ୍ଵାରା ନିର୍ବାରିତ ହୋଇନାହିଁ । ପୋସ୍ତୋ ଯାହା 
ଚାହୁଁଛି, ସରକାର ବିନା ଅନୁଧ୍ଯାନରେ ଗ୍ରହଣ କରୁଛନ୍ତି | 
ପୋସ୍ଟୋକୁ ଜଳ ଯୋଗାଣ ଓ ଏହା ଫଳରେ ସୂଷ୍କି ହେବାକୁ 
ଥିବା ଜଳସଂକଟ 

ପୋସ୍ଟୋ କାରଖାନାକୁ ଜଳ ଯୋଗାଣ କରାଗଲେ ତାର ପରିଣତି 
କ”ଣ ହେବ ତାହା ବିଚାର ଯୋଗ୍ୟ 
ଵ ଯେୋବ୍ରା ବ୍ଯୟାରେଜରୁ ତାଳଦଣ୍ଡା କେନାଲରେ ୧୩୦ ୦କ୍ୟୁସେକ୍‌ ଓ 
ମାଛଗାୀଁ କେନାଲରେ ୧ ୨୦୦ କ୍ୟୁସେକ ଏହିପରି ମୋଟ ୨ ୫ ୦୦ କ୍ୟୁସେକ୍‌ 
ଜଳ ପ୍ରବାହିତ ଛୁଏ 
ଵ ଡାୀଳଦଙଣ୍ଡା କେନାଲରୁ ୨ ଲକ୍ଷ ଏକର ଚମି ଜଳ ସେଚିତ ହେବାର 
ଆବଶ୍ୟକତା ଥିବାବେଳେ ୭୫ ହଜ୍ଯୟର ଏକର ଜଳସେଚିତ ହେଉଥଲା । 
ବର୍ଭମାନ ଏହା ହ୍ରାସ ପାଇ ୬୮ ହଜାର ଏକରରେ ପହଞ୍ଚଛି । 
ଵ ସେହିପରି ମାଛଗା କେନାଇ ଦ୍ଵାରା ୨ ଲକ୍ଷରୁ ଉଦ୍ଦି ଏକର ଜମି 
ଜଳସେଚିତ ହେବାର ଆବଶ୍ୟକତା ଥିବାବେଳେ ମାତ୍ର ୮୭,୫୦୦ ଏକର 
ଜମି ଜଳସେଚିତ ହେଉଛି । 
ଵ ଏହି ଦୁଇଟିଯାକ କେନାଲରେ ଜଳପ୍ରବାହ ଓ ନିୟନ୍ତ୍ରଣରେ ଅବ୍ଯବସ୍ଥା 
ହେତୁ ଶେଷ ପ୍ରାନ୍ତରେ ଥିବା ୪୮ ହଜାର ଏକର ଜମିରେ ସମ୍ପୂର୍ଣଭାବେ ଜଳ 
ମାଡିପାରେ ନାହିଁ । 

ଓଡିଶା ସରକାରଙ୍କ ସହିତ ପୋସ୍ଟୋ ଯେଉଁ ଚୂକ୍ତି କରିଛି, ତଦନୂଯାୟୀ 
ଯୋବ୍ରା ବ୍ୟାରେଜ କିତ୍ମା ତାଳଦଣ୍ଡା କେନାଲରୁ ଜଳ ନେବ । ପ୍ରାଥମିକ 

ପଯ୍ୟାୟରେ ପୋସ୍ଟୋର ଆବଶ୍ଯକତା ୫ ୨.୫୩ ଜ୍ୟୁସେକ ଏବଂ ପରବର୍ରୀ 
ସମୟରେ ୧ ୨୩.୫୭ କ୍ୟୁସେକ୍‌ ହେବ ବୋଲି ଅଟକଳ କରାଯାଇଛି । 
ମାତ୍ର ଏହା ସତ୍ୟ ନୁହେଁ ବୋଲି ବିଶେଷଜ୍ଞମାନେ ମତ ଦେଇଛନ୍ତି କାରଣ : 
୫ ରାଉରକେଲା ଇସ୍ପାତ କାରଖାନା ୨.୮ ନିୟୁତ ଟନ୍‌ କ୍ଷମତା ପାଇଁ 
୬୩.୫୭ କ୍ୟୁସେକ କଳ ଆବଶ୍ଯକ କରୁଥିବା ବେଳେ ପୋସ୍ଟୋ ୧୨ 
ନିୟୁତ ଟନ୍‌ ପାଇଁ ୧ ୨୩.୫ ୭ କ୍ୟୁସେକ୍‌ ଆବଶ୍ୟକ କରିବ କିପରି ? ଏହାର 
ଆବଶ୍ୟକତା ୨୬୦ କ୍ୟୁସେକରୁ ୩୦୦ କ୍ୟୁସେକ ପଯ୍ୟନ୍ତ ହେବ | ତାଳଦଣ୍ଡା 
କେନାଲରୁ ଯେଉଁ ୧୩୦୦ କ୍ୟୁସେକ ଜଳ ଯୋଗାଯାଉଛି, ତନୃଧ୍ଯରୁ ୧୩୦ 
କ୍ଯୁସେକ ଗୋମହିଷାଦି ପଶୁଙ୍କ ପାନୀୟ, କନସାଧାରଣଙ୍କ ବ୍ଯବହାର, 
ସୂଯ୍ୟକିରଣ ଓ ନଷ୍ଟ ହେବା ଯୋଗୁଁ ଚାଲିଯାଉଛି । ବିଭିନ୍ନ କାରଖାନାକୁ ( 
ପାରାଦ୍ଵୀପ ବନ୍ଦର ଦୈନିକ ୩ ନିୟୁତ ଗ୍ୟାଲେନ୍‌, ପି.ପି.ଏଲ୍‌. ୧ ୨ ନିୟୁତ 
ଗ୍ୟାଲେନ୍‌, ଓସୱାଲ ୧ ୬ ନିୟୁତ ଗ୍ୟାଲେନ୍‌, ମୋଟ ୩୧ ନିୟୁତ ଗ୍ୟାଲେନ୍‌ 
ବା ୬୦ କ୍ୟୁସେକ୍‌) ୧୦ ୫ କ୍ୟୁସେକ୍‌ ଜଳ ଯୋଗାଯାଉଛି | ଏହାକୁ ମିଶାଇ 
ଦେଲେ ହେବ ୨୩୫ କ୍ୟୁସେକ୍‌ । ଅର୍ଥାତ୍‌ ଜଳସେଚନ ପାଇଁ ରହୁଛି, 
୧୦ ୬ ୫ କ୍ୟୁସେକ୍‌ । ଜଳସେଚନ ପାଇଁ ( ୭୫ ହଢାର ଏକର ) ଆବଶ୍ୟକ 
୧ ୨୫୦ କ୍ୟୁସେକ୍‌ | ୧ ୫୦ କ୍ୟୁସେକ ଅଭାବ ଯୋଗୁଁ ଶେଷ ପ୍ରାନ୍ତ ଜମିରେ 
ଜଳ ମାଡିପାରୁ ନାହିଁ । 
ଵ ଗ୍ଯାଲନ୍‌ ଦୃଷ୍ଟିରୁ ହିସାବ କଲେ ଏହାର ପରିଣାମ ଆହୁରି ଭୟାବହ 
। କାରଣ ବର୍ଷରେ ସବୁବେଳେ କେନାଲରେ ଜଳପ୍ରବାହ ସମାନ ନୁହେଁ । 
ପ୍ରତିଦିନ କେବଳ ତାଳଦଣ୍ଡା କେନାଲରେ ହାରାହାରି ୨୫.୯୨ ନିୟୁତ 
ଗ୍ୟାଲନ୍‌ ପାଣି ପ୍ରବାହିତ ହେଉଥିବା ବେଳେ ପୋସ୍ଟୋର ୬୭.୫୫ ନିୟୁତ 
ଗ୍ୟାଲନ୍‌ ଅର୍ଥାତ୍‌ ଦୁଇଗୁଣରୁ ଅଧକ ପାଣି ଆବଶ୍ୟକ । ଏହା ବ୍ୟତୀତ ପୂର୍ବ 
ବର୍ଣ୍ଣିତ ଅନ୍ୟାନ୍ୟ କାରଖାନା ରହିଛି । 
ଵ ଯଦି ପୋସ୍ଟୋକୁ ତାଳଦଣ୍ଡା କେନାଲରୁ ପାଣି ଦିଆନଯାଇ ସିଧାସଳଖ 
ଅଲଗା କେନାଲ ଦ୍ଵାରା ଯୋଚ୍ରାରୁ ଆବଶ୍ଯକୀୟ ପାଣି ଦିଆଯାଏ ତେବେ 
ତାଳଦଣ୍ଡା, ମାଛଗୀ, ପୁରୀ ଓ ଯାଜପୁର ଜିଲ୍ଲାକୁ ଯାଇଥବା କେନାଲର 
ଜଳପ୍ରବାହ ୪୦ ଭାଗ କମିଯିବ ଏବଂ ଏହା ଫଳରେ ପାନୀୟ କଳ ଯୋଗାଣ 

ଓ ଗୋମହିଷାଦି ପଶୁଙ୍କ ପାଇଁ ଜଳ ମିଳିବ ନାହିଁ । ଏବଂ କଟକ, 
ଜଗତସିଂହପୁର, କେନ୍ଦ୍ରପଡା, ଯାଜପୁର ଓ ପୁରୀ ଏହି ୫ଟି ଜିଲ୍ଲାରେ ଚାଷ 
ଜମିକୁ ଆଦୌ ଜଳସେଚନ ହୋଇପାରିବ ନାହିଁ ! ଏହି ୫ଟି ଜିଲ୍ଲାର ଅର୍ଥନୀତି 
ମୁଖ୍ୟତଃ କୃଷି ଅର୍ଥନୀତି ହୋଇଥବାରୁ ଏହା ସମ୍ପର୍ଵଭାବେ ଭୁଷୁଡି ପଡିବ । 
ଏହା ବ୍ୟତୀତ କଟକ ମହାନଗରରକୁ ଜଳ ଯୋଗାଣରେ ବାଧା ସ୍ୃଷ୍କି ହେବ । 
ଵ ହୀରାକୁଦ ଜଳଭଣ୍ଡାରରେ ଜଳସ୍ତର କମିଯିବ : ଏହି ଜଳଭଣ୍ଡାରକୁ 
ଛତିଶଗଡର କ୍ୟାଚମେଣ୍ଟ ଏରିଆରୁ ଜଳହ୍ରାସ ପାଇବା ଏବଂ ପୂର୍ବ ବର୍ଣ୍ଠତ 
କାରଖାନାମାନଙ୍କୁ ଜଳ ଯୋଗାଣ ଫଳରେ ଯୋବ୍ରାକୁ ଆସୁଥବା-କଳର 
ପରିଣାମ ହ୍ରାସ ପାଇବ | ଏହା ଫଳରେ ତାଳଦଣ୍ଡା ସମେତ ଅନ୍ଯାନ୍ଯ 
କେନାଲର ଜଳପ୍ରବାହ ମଧ୍ଯ କମିଯାଇ ପୂର୍ବରୁ ପ୍ରଦତ୍ତ ଭୟାବହ ତଥ୍ୟ ଆହୁରି 
ଭୟାବହ ରୂପ ଧାରଣ କରିବ ! କେବଳ ଜଳସେଚନ ଓ ପାନୀୟ ଜଳ 
ସଂକଟ ନୁହେଁ, ଜଟାଧାରୀ ମୁହାଣ ଦେଇ କଟକ ଓ ଜଗତସିଂହପୁର ଜିଲ୍ଲାର 
ବର୍ଷାଦିନିଆ ଉଦ୍‌ବୃତ ଜଳ ନିଷ୍କାସନ ହୋଇଥାଏ । ଜଟାଧାରୀ ମୁହାଣରେ 
ପୋସ୍କୋ ଏକ ବନ୍ଦର ନିର୍ମାଣ କରିବା ଫଳରେ ଜଳ ନିଷ୍କାସନ ଗୁରୁତର 
ବାଧାପ୍ରାପ୍ତ ହେବ | 

ଏହା ଫଳରେ ଧାନଚାଷ ଗୁରୁତର ଭାବେ କ୍ଷତିଗ୍ରସ୍ତ ହେବା ସଙ୍ଗେ 
ସଙ୍ଗେ ହଜାର ହଜାର ମତ୍ସ୍ୟଜୀବୀ ପରିବାର ସେମାନଙ୍କ ଜୀବିକା ହରାଇବେ । 
ଜଟାଧାରୀ ମୁହାଣରେ ପୋସ୍ଟୋର ବନ୍ଦର : 
ପୋସ୍କୋ ପ୍ରତିଷ୍ଠା ହେଲେ ଓ ଜଟାଧାରୀ ମୁହାଣରେ ବନ୍ଦର ହେଲେ ରାଷ୍ଟ୍ରାୟତ 
ପାରାଦ୍ଵୀପ ବନ୍ଦର ପ୍ରତି ମଧ୍ୟ ଘୋର ବିପଦ ଆସିବ ବୋଲି ଆଂଶକା ପ୍ରକାଶ 
ପାଇଛି । 

ଏଇ ନିକଟରେ କେନ୍ଦ୍ର ଜାହାଜ ଚଳାଚଳ ମନ୍ତ୍ରଣାଳୟ ପକ୍ଷରୁ 
ଜଟାଧାରୀ ମୁହାଣରେ ବନ୍ଦର କରିବା ପାଇଁ ପୋସ୍ଟୋକୁ ଅନୁମତି ଦିଆଯାଇଛି 
ଓ ପରିବେଶ ବିଭାଗ ପକ୍ଷରୁ ସବୁଜ ସଙ୍କେତ ମିଳିଛି । ଏହା ଅତ୍ୟନ୍ତ ଦୂର୍ଭାଗ୍ୟ 
ଜନକ । ଜଟାଧାରୀ ମୁହାଣରେ ବନ୍ଦର କରିବା ଅର୍ଥ ସୁଚତୁର ଭାବରେ 
ପାରାଦ୍ଵୀପ ପୋର୍ଟକୁ ଦୁର୍ବଳ କରିବା । ପାରାଦୀପ ବନ୍ଦର ଭବିଷ୍ୟତ ଅନ୍ଧକାର 

ହେବ ! ଗତ ତା ୧ ୯.୦୮.୦୫ରିଖ ଦିନ ପାରାଦୀପ ବନ୍ଦର ର ଟ୍ରଷ୍ଟ 
ବୋର୍ଡର ବୈଠକ ବସି ୨୮.୦୫.୦୫ ବୋର୍ଡ ମିଟିଂରେ ଆଲୋଚିତ 
ହୋଇଥବା ପାରାଦ୍ଵୀପ ଠାରୁ ୧୦ କି.ମି. ଦୂର ଜଟାଧାରୀ ମୁହାଣରେ ଆଉ 
ଏକ ବନ୍ଦର ହେଲେ ତାର ପ୍ରଭାବ ପାରାଦ୍ଵୀପ ପୋର୍ଟ ଉମ୍ପଗେ କଣ ପଡିବ, 
ସେ ସର୍ମକରେ ସମୀକ୍ଷା ହୋଇଥଲା | ସେଠାରେ ରାଜ୍ୟ ସରକାରଙ୍କ ପ୍ରତିନିଧ୍ଧ 
ଶ୍ରୀମତୀ ରାଜଲକ୍ଷ୍ମୀ ମତ ଦେଇଥୁଲେ ଯେ ଯଦି ପାରାଦୀପ ପୋର୍ଟ ପୋସ୍ଟୋର 
ମାଲ ପରିବହନକୁ ପରିଚାଳନା କରିପାରେ, ତେବେ ସେ ସମ୍ପର୍କରେ ଠିକ୍‌ 
ସମୟରେ ଆଲୋଚନା ହେବ । ଏହି ବୈଠକରେ ମତ ପ୍ରକାଶ ପାଇଲା 
ଯେ ପୋସ୍ଟୋ ପାରାଦୀପ ପୋର୍ଟକୁ ଖୁସିରେ ବ୍ଯବହାର କରିପାରିବ । 
ପୋସ୍ଟ୍ରୋର ନିଜସ୍ଵ ବନ୍ଦର ପାରାଦ୍ଵୀପ ବନ୍ଦରକୁ ସାମୁଦ୍ରିକ ସ୍ରୋତ କାରଣରୁ 
ବଙ୍ଗୋପ ସାଗରରେ ଲୀନ କରିଦେବ । ଓଡିଶାର ଗର୍ବ ଓ ଗୌରବ ରାଷ୍ଟ୍ରାୟତ 
ପାରାଦ୍ଵୀପ ବନ୍ଦରକୁ ବିପନ୍ନ କରି ପୋସ୍ଟୋର ନିଜସ୍ଵ ବନ୍ଦରର ଆବଶ୍ଯକତା 
ନାହିଁ । ପୋର୍ଟ ଟୃଷ୍ଠର ଅଧ୍ଯକ୍ଷ ଗତ ୧୧.୦୩. ୦୬ରେ ମୁଖ୍ୟଯନ୍ତ୍ରୀଙ୍କୁ ଏକ 
ନୋଟ୍‌ ଲେଖ ଜଟାଧାରୀ ମୁହାଣରେ ପୋସ୍ଟୋ ବନ୍ଦର ହେଲେ ତାର 
ପରିବେଶିକ ପ୍ରଭାବ କଣ ହେବ ସେ ସମ୍ପର୍କରେ ଅନୁଧ୍ୟାନ କରିବାକୁ ନିର୍ଦ୍ଦେଶ 
ଦେଇଥିଲେ । 

ପାରାଦୀପ ବନ୍ଦରରେ ଥିବା ୧ ୪ଟି କାଗରଗୌ ବର୍ଥର କ୍ଷମତା ବାର୍ଷିକ 
୫ ୧.୪ ନିୟତ୍‌ ଟନ୍‌. ଥିବାବେଳେ ୨୦୦୬-୦୭ ଆର୍ଥିକ ବର୍ଷରେ 
୩୮.୫ ୨ ନିୟୁତ ଟନ୍‌ ପଣ୍ୟ କାରବାର କରିଛି । ଆହୁରି ୧୩ ନିୟୁତ ଟନ୍‌ 
ପଣ୍ୟ କାରବାର କରିବାର କ୍ଷମତା ବ୍ୟବହାର ହୋଇପାରିନାହିଁ । ପୋସ୍ତୋ 
ପାରାଦୀପ ବନ୍ଦର ବ୍ୟବହାର କରିବାପରିବରୈ ଜଟାଧାରୀ ମୁନ୍ାଣରେ ନିଜସ୍ବ 
ବନ୍ଦର କରିବାର ଉଦ୍ଦେଶ୍ୟ କଣ ? ଗୋପାଳପୁର ବନ୍ଦରର ଉଭୟ ପାର୍ଶ୍ବର 
୨୫ କି.ମି. ଦୂରତା ଭିତରେ କୌଣସି ବନ୍ଦର ହୋଇପାରିବ ନାହିଁ ବୋଲି 
ସରକାର ନୀତି ଗ୍ରହଣ କରିଛନ୍ତି | ପାରାଦ୍ବୀଯ ବନ୍ଦର କ୍ଷେତ୍ରରେ ଏହି ନୀତି 
କୁ କାହିଁକି ଉଲଗ୍ଂନ କରାଯିବ ? 

ଜଟାଧାରୀ ମୁହାଣ ଯାହା ତାଳଦଣ୍ଡା କେନାଲ ଠୁଁ ଦକ୍ଷିଣକୁ ଗଲେ 

ବଙ୍ଗୋପ ସାଗର କୂଳରେ ଯେତେ ଅଧ୍ବବାସୀ ଅଛନ୍ତି, ସେମାନେ ସେମାନଙ୍କର 
ଅର୍ଥନୈତିକ ସ୍ଥିତି ପାଇଁ ସମୁଦ୍ର ମୁହାଁଣ ଉପରେ ନିର୍ଭର କରନ୍ତି । ଦେବି 
ମୁହାଣ ଓ ଜଟାଧାରୀ ମଧ୍ଯବର୍ଭୀ ଇଲାକା ହେଉଛି ଏରସମା ନିର୍ବାଚନ ମଣ୍ଡଳୀ । 
ଏହି ନିର୍ବାଚନ ମଣ୍ଡଳୀରେ ପାନ, ଧାନ, ମୀନ ଯୋଗୁଁ ଲୋକମାନଙ୍କର 
ଜୀବନ ଓ ଜୀବିକା ରହିଛି । ବନ୍ଦର ହେଲେ ପୂର୍ବତଟରେ ଥବା ଶହ ଶହ 
କିଲୋମିଟର ଲାଗିଥିବା ଜଙ୍ଗଲ ବିଶେଷ କରି ଝାଉଁ ଓ ଲୁଣା ଜଙ୍ଗଲ ନଷ୍ଟ 
ହେବ । କଟାଧାରୀ ମୁହାଁଣ ହେଉଛି ପ୍ରକୃତିଦତ୍ତ | ଯେଉଁ ପଟେ ୧୩ ନମ୍ବର 
କେନାଲ ଅଛି ସାପୁଆ, ହଂସୁଆ, ବୁଢାନଦୀ ଯେଉଁବାଟେ ଉଦ୍‌ବୃତ୍ତ ବନ୍ୟାଜଳ 
ଓ ବର୍ଷାଜଳ ସବୁ ନିଷ୍କାସିତ ହୁଏ । ଜଟାଧାରୀ ବାଟ ଦେଇ ମାଛ ମାନେ 
ଆସନ୍ତି । ସମଗ୍ର ମତ୍ସ୍ୟଜୀବି ଏହି ସମୁଦ୍ର ମୁହାଣ ଉପରେ ନିର୍ଭରଶୀଳ । 
ସମଗ୍ର ମତ୍ସ୍ୟ ଜୀବିଙ୍କ ଜୀବିକା ଉତ୍ଖାତ ହେବ ଓ ଉପକୂଳ ପରିବେଶ ଧ୍ଵଂସ 
କରିବ | 

ବିଶ୍ଵର ବିରଳ ଜୀବ ଅଲିଭ୍‌ ରିଡ୍‌ଲେ କଇଁଛଙ୍କ ମୁଖ୍ଯ ଆଶ୍ରୟସ୍ଥଳ 
ହେଉଛି ପାରାଦୀପର ଜଟାଧାରୀ ମୁହାଣ । ଅଲିଭ୍‌ ରିଡ୍‌ଲେ କଇଁଛ 
ସାଧାରଣତଃ ବିଲୁପ୍ତ ଅବସ୍ଥାକୁ ଆସିଗଲେଣି। ଗୌରବର କଥା ଏହି ଯେ 
ବିରଳ ଜୀବ ଓଡ଼ିଶାରେ ରହିଛନ୍ତି | ତେବେ ସେମାନଙ୍କ ସୁରକ୍ଷା ପାଇଁ ସରକାର 
ଯେଉଁ ଯୋଜନା କରୁଛନ୍ତି ତାହା ବିଶେଷ ସଫଳ ହୋଇପାରୁ ନଥ୍‌ବା ବେଳେ 
ସମ୍ପତି ସବୁଠାରୁ ବିପଦ ଆସିଛି ପୋସ୍ଟୋଠାରୁ । ଏଠାରେ ପୋସ୍ଟୋ କାରଖାନା 
କଲେ ମାତ୍ର ଦୁଇବର୍ଷ ମଧ୍ୟରେ ଏହି ବିରଳ ଜୀବ ପୂଥବୀପୂଷ୍ଠରୁ ଲୋପ 
ପାଇଯିବ ଏବଂ ଗହୀରମଥା ଅଭିଶପ୍ତ ହେବ । ଗତ ତିନିବର୍ଷ ମଧ୍ଯରେ 
ଗହୀରମଥାରେ ବ୍ୟାପକ ମାଛ ଧରିବା ଏବଂ ପ୍ରାକୃତିକ ସମ୍ପଦର ଶୋଷଣ 
ଯୋଗୁଁ ଏଠାରେ କଇଁଛଙ୍କ ସ୍ପିତି ବିପଦକୁ ଆସିଛି | ୧୯ ୬୬ରେ ପାରାଦ୍ଵୀପ 
ବନ୍ଦର ପ୍ରତିଷ୍ଠା ପରଠାରୁ ସେଠାରେ କଇଁଛଙ୍କ ଉପରେ ବିପଦ ସୃଷ୍ଷି 
ହୋଇଆସିଛି । ବିପଦ ଯୋଗୁଁ କଇଁଛମାନଙ୍କ ଆବାସସ୍ଥଳୀ ନାସୀ-୧ ଓ 
ଏକାକୂଳ ନାସୀ - ୨ କୁ ସ୍ଥାନାନ୍ତରିତ ହୋଇଛି | ତେବେ ଏହି ଦୁଇଟି ସ୍ଥାନ 
ଅଧ୍ରକ ବିପଦଜନକ ବୋଲି ଜଣାଯାଇଛି | ଜଟାଧାରୀରେ ଯଦି ବନ୍ଦର ପ୍ରତିଷ୍ଠା 

କରାଯାଏ ତେବେ ଏହି ଦୁଇଟି ନାସିକା ଧ୍ଵଂସ ପାଇବା ସହ ଏହି ବିରଳ ଜୀବ 
ବସ୍ତୁତଃ ବିଲୋପ ହୋଇଯିବ । ବିଶ୍ବର ବହୁ ବନ୍ଯ ଓ ବିରଳ ଜୀବଜନ୍ତୁ 
ସଙ୍ଗଠନ ପକ୍ଷରୁ ମଧ୍ଯ ପୋସ୍ଟୋର ଏହି ପ୍ରକଳ୍ପକୁ ବିରୋଧ କରାଯାଇଛି । 

କୌଣସି ବିଦେଶୀ କମ୍ପାନୀକୁ ବନ୍ଦର ପାଇଁ ଉପକୂଳ ଅଞ୍ଚଳ ଉନ୍କ୍ତ 
କରାଯାଇନଥ୍‌ବା ବେଳେ ପୋସ୍କୋକୁ ବନ୍ଦର ଅନୁମତି ଦେବା ଏକ ଦେଶଦ୍ରୋହୀ 
କାଯ୍ୟ । 
ପୋସ୍ଟୋ ସମ୍ପର୍କରେ ଓ ସଶସ୍ତ୍ର ପୋଲିସ୍‌ ମୁତୟନ କରି ସରକାରଙ୍କ 
ଦ୍ଵାରା ସୃଷ୍ଟି କରାଯାଉଥୁବା ଆତଙ୍କରାଜ ପରିସ୍ପିତି ବିରୁଦ୍ରେ 
ରାଜନୈତିକ ପ୍ରତିକ୍ରିୟା । 

ପୋସ୍ଟୋ କାରଖାନାକୁ ଶାନ୍ତି ପୂର୍ଵ ଉପାୟରେ ସ୍ଥାନୀୟ ଜନସାଧାରଣ 
ବିରୋଧ କରୁଛନ୍ତି । ସରକାର କିନ୍ତୁ ସେମାନଙ୍କୁ ଗୁଳି ମୁହଁକୁ ଠେଲି ଦେଇ 
ଆଉ ଏକ କଳିଙ୍ଗନଗର, ନନ୍ଦିଗ୍ରାମ ଘଟଣାର ପୁନରାବୃତ୍ତି କରିବା ଚାହାଁନ୍ତି। 
ଭିଟାମାଟି ପାଇଁ ସଂଗ୍ରାମ କରୁଥିବା ପ୍ରସ୍ତାବିତ ପୋସ୍ଟୋ ଅଞ୍ଚଳର 
ଜନସାଧାରଣଙ୍କର ବୃହତ୍ତର ସ୍ବାର୍ଥ ଦୃଷ୍ଟିରୁ ତୁରନ୍ତ ପୋଲିସ୍‌ ବାହିନୀଙ୍କୁ ସେ 
ଅଞ୍ଚଳରୁ ପ୍ରତ୍ୟାହାର କରି ନିଅନ୍ତୁ । ନହେଲେ ଅନ୍ଯ ସମଭାବାପନ୍ନ ଦଳଗୁଡିକ 
ସହ ମିଶି ବ୍ୟାପକ ଜନ ଆନ୍ଦୋଳନ କରାଯିବ । ( ସି.ପି.ଆଇ.) 

ଢୋର ଜବରଦସ୍ତ ଚାଷୀଙ୍କୁ ହଟାଇ ଜମି ଅଧ୍ଵଗ୍ରହଣ କଲେ ଯେଉଁ 
ଭୟାବହ ପରିସ୍ଥିତି ସୃଷ୍ଟି ହେବ ସେଥପାଇଁ କେବଳ ସରକାରୀ ହିଁ ଦାୟୀ 
ରହିବେ । କଳିଙ୍ଗ ନଗର, ନନ୍ଦୀଗ୍ରାମରୁ ସରକାରୀ କିଛି ଶିକ୍ଷାଲାଭ କରିବା 
ଭଳି ମନେ ହେଡ଼ନାହିଁ । ପୁଞ୍ଜିପତି ମାନଙ୍କ ସ୍ବାର୍ଥ ରକ୍ଷାପାଇଁ ରାଜ୍ୟ ସ୍ବାର୍ଥକୁ 
ବଳିଦେବା ଅଗଣତାନ୍ତ୍ରିକ ଓ ଏକଛତ୍ରବାଦୀ ନୀତିର ପ୍ରତୀକ |! ଗଣତନ୍ତ୍ରରେ 
ଲୋକମତ ଆଗରେ ସରକାର ମୁଣ୍ଡ ନୁଆଁଇବାର ବହୁ ଦୃଷ୍ଟାନ୍ତ ରହିଛି । 
ବାଲିଆପାଳର କ୍ଷେପଣାସ୍ତଘାଟି ନିର୍ମାଣ ପ୍ରକଳ୍ପ ଲୋକଙ୍କ ପ୍ରତିରୋଧ ଯୋଗୁଁ 
ବାତିଲ କରିଦିଆଗଲା | ଚାଷୀମାନଙ୍କର ସ୍ବାର୍ଥ ବିରୋଧରେ କୌଣସି ସ୍ବତନ୍ତ୍ର 
ଅର୍ଥନୈତିକ ଅଞ୍ଚଳ ପ୍ରତିଷ୍ଠା କରାଯିବା ଉଚିତ୍‌ ନୁହେଁ । କଳିଙ୍ଗ ନଗର 
ଅଭିଜ୍ଞତାରୁ ସରକାର ମନେ ରଖୁବା ଉଚିତ୍‌ ଯେ ଚାଷୀମାନଙ୍କୁ ବଳପୂର୍ବକ 

ତାଙ୍କ ଚାଷ ଜମିରୁ ହଟାଇ କୌଣସି କାରଖାନା ହୋଇପାରିବ ନାହିଁ । 

(ଜାନକୀ ବଲ୍ଭ ପଟ୍ଟନାୟକ, ପୂର୍ବତନ ମୁଖ୍ୟମନ୍ତ୍ରୀ, ବିରୋଧ ଦଳର 
ନେତା) 

XO 

ପୋସ୍ଟ୍ଲୋ ପ୍ରକଳ ସମ୍ପର୍କରେ ମତଦେଇ ବିରୋଧ ଦଳର ନେତା ଶ୍ରୀ 
ଜାନକୀ ବଲ୍ଲଭ ପଟ୍ଟନାୟକ ସମ୍ବାଦରେ ଏକ ଅଗ୍ରଲେଖାରେ ଲେଖୁଥିଲେ 
“ ରାଜ୍ୟ ସରକାର ଏକ ସ୍ବଚ୍ଛ ଗଣତାନ୍ତ୍ରୀକ ସରକାର ବୋଲି ଡିଣ୍ଡିମ ପିଟୁଛନ୍ତି । 
ବିରୋଧୂ ଦଳମାନଙ୍କ ସହିତ ପରାମର୍ଶ ଓ ସେମାନଙ୍କର ମତାମତ ନେବାତ 
ଦୁରରକଥା ଡାଙ୍କ ଭାଗୁଆଳୀ ଦଳର ମତ ମଧ୍ଯ ନେଉନାହାଁନ୍ତି । ଯଦି 
ନେଇଥାନ୍ତେ, ସେମାନେ କାହିଁକି ଏହାର ତିବ୍ର ପ୍ରତିବାଦ କରୁଛନ୍ତି ? ଏ 
ସମସ୍ତ ଦୃଷ୍ଟିରୁ ବିଚୀର କଲେ ତର ତରରେ ହେଉଥବା ଏ ରାଜିନାମାଟି ବଡ 
ରହସ୍ୟ ଜନକ । ଏହା ଦେଶ ପାଇଁ ନୁହେଁ କି ରାଜ୍ୟ ପାଇଁ ନୂହେଁ ରାଜ୍ୟର 
ଅଜ୍ବକେତକଙ୍କ ସ୍ବାର୍ଥପାଇଁ ବୋଧେ ହୁଏ ହେଉଛି । ବିରୋଧୀ ଦଳ ନେତା 
ଶ୍ରୀ ଜାନକୀ ବଲ୍ଲଭ ପଟ୍ଟନାୟକଙ୍କର ଏହି ମଡକୁ ବିଚାର କଲେ ଜଣାଯାଏ 
ଯେ ଏହି କାରବାରରୁ ବ୍ୟପକ କିକ୍‌ ବ୍ୟାକ୍‌ ( ର୍ଦୂନୀତି) ହୋଇଛି | 

ସରକାର କୁଜଙ୍ଗ ଅଞ୍ଚଳରେ ସାଧାରଣ ଜନତାଙ୍କ ସହ ଯୁଵଦ୍ଧଭଳି 
ଯରିସ୍ଥିତି ସୃଷ୍ଟି କରୁଛନ୍ତି । ସାଧାରଣ ନାଗରିକ ଏବେ ଚଳ ପ୍ରଚଳ କରିବା 
ମୁସ୍ତିଲ ହୋଇ ପଡିଛି । ଶାନ୍ତି ପୂର୍ଵ ଭାବେ ଆନ୍ଦୋଳନ କରୁଥିବା ବେଳେ 
ନୀରିହ ଲୋକଙ୍କୁ ମିଥ୍ଯା ମକଦମାରେ ଜଡିତ ଵରାଯାଇଛି । ଏକ ଘରୋଇ 
ନମ୍ପାନୀର ସ୍ବାର୍ଥକୁ ରକ୍ଷା କରିବା ପାଇଁ ସରକାର ରାଜ୍ୟ ବାସୀଙ୍କର ସ୍ବାର୍ଥକୁ 
ବଳିଦେଇଛନ୍ତି | ସରକାର ଏବେ ବନ୍ଧୁକ ମୁନଦ୍ଵାରା ଲୋକଙ୍କୁ ବାହାର କରି 
୨ପାସ୍କଟୋକୁ ଜମି ହସ୍ତାନ୍ତର ପାଇଁ ଲାଗି ପଡିଛନ୍ତି । ( ସି.ପି.ଆଇ.) 
¿ ସି.ପି.ଆଇ.ଏମ୍‌.) ( ଜନତାଦଳ) 
ତ ୦୧.୦୫.୦୭ ରିଖ ଦିନ ଅର୍ଥମନ୍ତ୍ରୀ ଶ୍ରୀ ପ୍ରଫୁଲ ଚନ୍ଦ୍ର ଘଡେଇ 
ଯୁବନେଶ୍ବରଠାରେ ଏକ ଇଂରାଜୀ ପ୍ରତିକା ଉଦଘାଟନ ଉତ୍ସବରେ ପୋସ୍କୋ 
ନୀରଖାନାକୁ କେନ୍ଦ୍ରକରି ତିନୋଟି ପ୍ରଶ୍ନ ଉଠାଇଛନ୍ତି । 
୧. ପାରାଦ୍ବୀପ ବନ୍ଦର ଥି ଆଉଁ ପୋସ୍ଟୋକୁ କାହିଁକି ଜଟାଧାରୀ 

ମୁହାଣଠାରେ ନିଜସ୍ଵ ବନ୍ଦର ନିର୍ମାଣ କରିବାକୁ ସୁଯୋଗ ଦିଆଯିବ ? 
୨. ଲୁହାପଥର ପ୍ରତିବଦଳପାଇଁ କମ୍ପାନୀକୁ ଅନୁମତି ଦେବା କେତେଦୂର 
ଯଥାଥ୍ଥ ? 
୩. ଏହି କମ୍ପାନୀକୁ ଚାଷଜମିରେ କାରଖାନା ପ୍ରତିଷ୍ଠା ପାଇଁ କାହିଁକି ଅନୁମତି 
ଦିଆଯାଉଛି ? 

ଶ୍ରୀ ଘଡେଇଙ୍କର ଏହି ବ୍ୟକ୍ତବ୍ୟରୁ ରାଜ୍ଯ କ୍ୟାବିନେଟ୍‌ ସମ୍ପୁର୍ଣ୍ଣ 
ଅନ୍ଧାରରେ ରହି ଏହି ରାଜିନାମା ସ୍ବାକ୍ଷରିତ ହୋଇଛି ଓ ରାତ୍ୟର ସ୍ବାର୍ଥକୁ 
ଉପେକ୍ଷା କରାଯାଇଥିବାରୁ ଏହାକୁ ବାତିଲ କରାଯିବା ଉଚିତ୍‌ ବୋଲି ସେ 
ସ୍ପଷ୍ଟ କରିଛନ୍ତି । | 

ଓଡିଶାର ବାମପନ୍ଛୀ, ଗଣତାନ୍ତିକ ଶକ୍ତି ଓ ବିଭିନ୍ନ ଗଣ ସଂଗଠନମାନେ 
ଏହି ଚୂକ୍ତିକୁ ବାତିଲ କରିବା ପାଇଁ ଦାବି କରି ଆନ୍ଦୋଳନ ଜାରି ରଖୁଛନ୍ତି । 
ଚୁଲ୍ତି ସମ୍ପର୍କୀତ ଅନୁଧ୍ୟାନ 
* ଓଡିଶାରେ ଦୁତ ଗତିରେ ବଢି ଚାଲିଥିବା ଶିଳ୍ପାୟନ ପ୍ରକ୍ରିୟା ଓଡ଼ିଶାକୁ 
ଏକ ଖଣିଜ ସମ୍ପଦ ଓ ଜଙ୍ଗଲ ବିହୀନ କରି ମରୁଭୁମିରେ ପରିଣତ କରିବ 
ଏହା ନିଃସନ୍ଦହରେ କୁହାଯାଇପାରେ | ଏମିତିରେ ବି ବିଶ୍ଵ ଉତ୍ତାପ ବୃଦ୍ଧି ପାଇଁ 
ଓଡ଼ିଶାକୁ ପ୍ରମୁଖ ଦୋଷି ଅଭିଯୁକ୍ତ କରାଗଲାଣି ! ଓଡିଶାର ବିକାଶ ନୀତିକୁ 
ନେଇ ଜାତିସଂଘ ପରିବେଶ କାର୍ଯକ୍ରମ ( UNEP) କହିଛି ଯେ “ ଓଡିଶାର 
ବିକାଶ ନୀତି ପରିବେଶକୁ ଅଳିଆ ଗଦାକୁ ଫି୍ଗଲା ପ୍ରାୟ ଅଣଦେଖା କରୁଛି | 
ସରକାର ବୋଧ ରହିତ ଶିଳ୍ପ ଓ ପରିବେଶ ନୀତି ରାଜ୍ୟରେ ବିପଯ୍ୟୟର 
ମଞ୍ଜି ବୁଣିବାରେ ଲାଗିଛି । ଯାହା ଓଡିଶାକୁ ସମଗ୍ର ବିଶ୍ଵର ସବୁଠାରୁ ଅଧକ 
ମରୁଡି କ୍ଷତି ଗ୍ରସ୍ତ ଅଞ୍ଚଳ ମାନଙ୍କ ମଧ୍ଯରୁ ଗୋଟିଏ କରିଦେବ” | ଠିକ୍‌ ସେହି 
ପରି ଜଳବାୟୁ ପରି ବର୍ଭନକୁ ନେଇ ଗଠନ କରାଯାଇଥୁବା ଇଣ୍ଟର 
ଗଭର୍ଣ୍ଣଡମେଣ୍ଟାଲ ପ୍ୟାନେଲ ଅନ୍‌ କ୍ଟାଇମେଟ ଚେଞ୍ଜ. ( P୯୯) ମଧ୍ଯ 
ଚେତାବନୀ ଦେଇଛି ଯେ ଓଡିଶା “ବିକାଶ”ର ଯେଉଁ ଧାରା ଆପଣାଭଛି, 
ତାହା ପରିବେଶର ବିଧ୍ଵଂସ ସହ ଶେଷ ହେବ । 
* ଜୁନ୍‌ ୨୩, ୨୦୦୫ରେ କେନ୍ଦ୍ରୀୟ ସ୍ଵତନ୍ତ୍ର ଅର୍ଥନୈତିକ ଅଞ୍ଚଳ 
୨୦୦୫ ଅନେକ ଉପାୟରେ ଆମ ଗଣତନ୍ତ୍ର ଆମ ସମ୍ଭିଧାନ ଓ ଆମ 

ଦୂର୍ବଳ ଅର୍ଥନୀତିକୁ ଅଧକ ବିପଯ୍ୟସ୍ତ କରି ପକାଇବା ଦେଶ ଭିତରେ କେତେକ 
ଅଞ୍ଚଳ “' ବିଦେଶୀ ଇଲାକା” ଭଳି ଲାଗିବ । କିଛି ବି ରାଜସ୍ବ ଶିଜପତିଙ୍କୁ 
ଦେବାକୁ ପଡିବ ନାହିଁ ମାଫିଆ ମାନେ ଯେଉ ସୁବିଧା ଲୁଚିଲୁଚି ପାଇ 
ଆସୁଛନ୍ତି, ସେ ସୁବିଧା ଆଇନ ସମ୍ମତି ହେବ ଏହି ସେଜ୍‌ ଇଲାକାରେ । 
ସରକାରଙ୍କର ରାଜସ୍ଵ ଯିବ, ଦେଶର ସାର୍ବଭୌମତ୍ଵ ଯିବ, ରୋଜଗାର ପାଇବେ 
କମ୍‌, ହରାଇବେ ବେଶି, ଚାଷି ଚୂଲିକୁ ଯିବ, ନଦୀ ସମୁଦ୍ରର ମାଲିକ ପୋସ୍କୋ 
ହେବ, ସର୍ବହରା ହେବେ ସେମାନେ ଯେଉଁମାନଙ୍କର ସବୁ ଜମିରୁ ମିଳୁଛି । 
ଯେଉଁମାନେ ସର୍ବହରା ହେବେ, ସେମାନେ ସମାଧ୍ୂନେବେ । ତେବେ 
ସମାଧ୍ୂପାଇଁ ବି ଜାଗା ଯୋଗାଇ ଦିଆ ଯିବନୀ । 

* ସେଜ ସମ୍ପର୍କରେ ରିଜର୍ଭ ବ୍ଯାଙ୍କ ଆଶଙ୍କା ବ୍ଯକ୍ତ କହିଛତ୍ତି ଯେ ଏପରି 
ଭାବରେ ସରକୀର ସେଜ୍‌ ସୁବିଧା ପ୍ରଦାନ କରୁଛନ୍ତି ତାହା ଯୋଗୁଁ ଆଗାମି ୫ 
ବର୍ଷ ମଧ୍ୟରେ ଭାରତ ୧ ଲକ୍ଷ ୭୦ ହଜାର କୋଟି ଟଙ୍କା କ୍ଷତି ସଦିବ ଏବଂ 
ଏହାର ପତ୍ୟେକ୍ଷ ଓ ପରୋକ୍ଷ ପ୍ରଭାବ ୧ ୫ ଲକ୍ଷ କଳକାରଖାନା ଉଯରେ 
ପଡିବ ! ସେଜ୍‌ ଯୋଗୁଁ ପୟ୍ୟାପ୍ତ ପରିମାଣର ଆୟଃ କର ଫୀଙ୍କି, ଅବକାରୀ 
ଓ ଶୁଲ୍ବ୍‌ ଫାଙ୍କ ଘଟିବ ““ ପୋସ୍ଟୋ” ଏହାର ସୁବିଧା ନେଇ ନିଜର ସ୍ବାର୍ଥ ସାଧନ 
କରିବ ଓ ରାଜ୍ୟର କୌଣସି ଉନ୍ନତି ହେବନାହିଁ । ସେଜ୍‌ ଜରିଆରେ ୧ ଲକ୍ଷ 
୨୦ ହଜାର ହେକ୍ଟର ଚାଷଜମି ଶିଛପତି ହାତକୁ ଯିବ । ଚାଷ ସହିତ 
ଶିଳାୟନର ସନ୍ତୁଳନ ରକ୍ଷା ହୋଇପାରିବ ନାହିଁ ଏବଂ ଖାଦ୍ୟ ଶସ୍ୟ ଉତ୍ପାଦନରେ 
ସ୍ଵାବଲମ୍ବନଶୀଳ ଅର୍ଥନୀତି ଓ କୃଷିନୀତି ସମ୍ପୁର୍ଣ ଧ୍ଵଂସ ହେବ । ସେଜ୍‌ ଫଳରେ 
ପୋସ୍ଟ୍ରୋରେ ଶ୍ରମ ଆଇନ୍‌ ଲାଗୁହେବ ନାହିଁ । ଏହା ଶ୍ରମିକର ଗଣତାନ୍ତ୍ରିକ 
ଅଧ୍କାରକୁ କ୍ଷୁର୍ଵ କରିବା ସହିତ କ୍ରୀତଦାସ ଭାବରେ ସେମାନଙ୍କୁ ଗଣ୍ଯ 
କରାଯିବ । " 

ଵ ଇଂରେଜ ପରାଧ୍ବନତା ବା ଶୋଷଣ ବିରୁଦ୍ଧରେ ଅତିଷ୍ଠ ହୋଇ 
ଲୋକମାନେ ସଂଗ୍ରାମ କରୁଥିବା ବେଳେ ରାଜା ମାନେ ସେହି ସଂଗ୍ରାମର 
ନେତୃତ୍ଵ ନେଉଥଲେ । କ୍ୃଚିତ୍‌ ରାଜାମାନଙ୍କୁ ଛାଡିଦେଲେ ପ୍ରାୟ ଅଧ୍କାଂଶ 
ରାଜା ବା ଶାସନ ମୁଖ୍ୟମାନେ ଇଂରେଜ ସାମ୍ରାଜ୍ୟବାଦ୍‌ ବିରୋଧ୍ୟ ଲଢେଇର 
ନେତୃତ୍ଵ ନେଉଥଲେ । କିନ୍ତୁ ବର୍ରମାନ ସ୍ଥିତି ଠିକ୍‌ ଓଲଟା । ବହୁ ରାଷ୍ଟ୍ରିୟ 


NH 99 | 


Digitized by srujanika@gmail.com 


କମ୍ପାନୀମାନଙ୍କର ଜମି ହଡପ, ଜୀବନ ଜୀବିକା ଉଚ୍ଛେଦ ଓ ପରିବେଶ ପ୍ରକୃତି 
ଆଦିର ବିନାଶ ବିରୋଧରେ ସାଧାରଣ ଲୋକମାନେ ଅତିଷ୍ଠ ହୋଇ ସଂଗ୍ରାମ 
କଲାବେଳେ ସରକାର ପୋସ୍ଟୋକମ୍ପାନୀର ସପକ୍ଷରେ ପୋଲିସ୍‌ ଜରିଆରେ 
ବଳ ପ୍ରୟୋଗ କରୁଛନ୍ତି ଓ ଗଣତାନ୍ତ୍ରିକ ଆନ୍ଦୋଳନକୁ ହତ୍ୟା କରୁଛନ୍ତି | 

* ରାଷ୍ଟ୍ରାୟତ୍ତ ଇସ୍ପାତ ଉଦ୍ୟୋଗ ବିଗତ ବର୍ଷମାନଙ୍କରେ ଆଖ ଦୃଶିଆ 
ଲାଭ କରୁଥିବାବେଳେ ଯଥା- ୨ ୦୦ ୬ରେ ୧ ୫ ୬୮୭ କୋଟି ତାହାକୁ ସମୁଦ୍ଧ 
କରିବା ପାଇଁ ଅଧକ ଲୁହାପଥର ଯୋଗାଇଦେବା ପରିବର୍େ ଓଡିଶା ସରକାର 
ବହୁ ରାଷ୍ଟ୍ରିୟ ପୋସ୍ଟୋ କମ୍ପାନୀକୁ ଓଡିଶାରେ କାରଖାନା ବସାଇବାକୁ ଚୂକ୍ତିକରିବା 
ଯଥାର୍ଥତା କଣ ? 

* ଏସମସ୍ତ ଚୁକ୍ତିନାମା ସମ୍ପର୍କରେ ପାର୍ଲାମେଣ୍ଟ ବା ବିଧାନସଭା କିମ୍ବା 
ଯୋଜନା କମିଶନରେ ଆଲୋଚନା ନକରି ମୁଖ୍ୟ ଶାସନ ସଚିବ ସ୍ତରରେ 
ବୁଝାମଣା ଚୁକ୍ତି ସ୍ବାକ୍ଷର କରିବା ଆଇନ୍‌ ବିରୋଧ୍ୂ ଓ ସମ୍ବିଧାନ ବିରୋଧ । 


ପୋସ୍ଟୋର କୌଶଳ 


ପୋସ୍ଟୋ ଇଣ୍ଡିଆ ତାର ଲକ୍ଷ୍ୟ ହାସଲ ପାଇଁ ବିଭିନ୍ନ ପ୍ରକାର କୌଶଳ 
ଅବଲମ୍ବନ କରି ଚାଲିଛି । ଏହି କୌଶଳ ମାନଙ୍କ ମଧ୍ୟରେ ୧୭ ଜଢଣ 
ସାମ୍ବାଦିକଙ୍କୁ ଦକ୍ଷିଣ କୋରିଆ ବୁଲାଇ ଆଣିବା, ମେଧା ବୃଭି ଗବେଷଣାର 
ଅନୁଦାନ ବ୍ଯବସ୍ଥା କରିବା, ଇସ୍ଟନ୍‌ ମନ୍ଦିରକୁ ଯାଇ ଶ୍ରୀକୃଷ୍ଣଙ୍କ ଠାରେ ଭଚ୍ତି 
ନିବେଦନ କରିବା , ଗ୍ରାମାଞ୍ଚଳରେ ସ୍ଵାସ୍ଥ୍ୟ ସେବା କାଯ୍ୟ କରିବାରୁ ମନେ 
ହୁଏ ଏହା ସବୁ ଏକ ଓସ୍ତାଦି କୌଶଳ | ଗତ ୨ ୨.ଜୁନ୍‌ ୨୦୦୬ ପୋସ୍ଟରୋ 
ସହିତ ଓଡ଼ିଶା ସରକାରଙ୍କର ବୁଝାମଣା ପତ୍ର ସ୍ଵାକ୍ଷର ବର୍ଷ ପୂର୍ରିଦିନ ପୋସ୍ଟୋ- 
ଇଣ୍ତିଆର ଅଧକ୍ଷ ଭୁବନେଶ୍ବରସ୍ଥିତ ଇସ୍ନ୍‌ ମନ୍ଦିରକୁ ଯାଇ କୃଷ୍ଣଙ୍କୁ ତାଙ୍କର 
ଭ୍ତି ନିବେଦନ ଅର୍ପଣ କରିଥିଲେ । ସାଧାରଣ ଲୋକଙ୍କର ଧର୍ମ ବିଶ୍ବାସକୁ 
ବହୁ ରାଷ୍ଟ୍ରିୟ କମ୍ପାନୀ ମାନଙ୍କର ସ୍ଵାର୍ଥରକ୍ଷା ପାଇଁ ବ୍ଯବହାର କରିବାର ଏହା 
ଏକ ନୂତନ କୌଶଳ । ପାରାଦ୍ଵୀପ ଅଞ୍ଚଳରେ ଚାଲୁଥିବା ଜନ ଆନ୍ଦୋଳନକୁ 
ବିଶେଷକରି ପୋସ୍ଟୋ ବିରୋଧ ସଂଗ୍ରାମ ସମିତି ନେତୃତ୍ଵରେ ଚାଲିଥିବା 
ଆନ୍ଦୋଳନକୁ ପ୍ରତିହତ କରିବା ପାଇଁ ସେଠାକାର ଯୁବକମାନଙ୍କୁ ଅର୍ଥଲୋଇଭ 

ଓ ଚାକିରି ଲୋଭ ଦେଖାଇ ସେମାନଙ୍କ ଦ୍ଵାରା ଆନ୍ଦୋଳନକୁ ଭାଗ ଭାଗ 
କରିବାର ପ୍ରଚେଷ୍ଟା ବହୁରାଷ୍ଟ୍ରୀୟ କମ୍ପାନୀର ଏକ ପୁରୁଣା ଚାଲ । 

ଏହା ବିରୋଧରେ ଜନ ଆନ୍ଦୋଳନ ଆହୁରି ବ୍ୟାପକ ଓ ଶକ୍ତିଶାଳୀ 
ମଧ୍ଯ ହେବ । 


ଆଜିର ଆହ୍ଧାନ:- 


ଓଡିଶାରେ ଖଣି, ଜଳ, କଙ୍ଗଲ, ଜମି, ବନ୍ଦର ଓ ଜନଗଣଙ୍କର 
ଜୀବିକା ଧ୍ବଂସ କରି ପୋସ୍ଟେକୁ ସବୁପ୍ରକାର ସୁବିଧା ଓ ସୁଯୋଗକୁ ଅକାତରରେ 
ଓଡିଶା ସରକାର ଯୋଗାଉ୍‌ଥବାରୁ ଏବଂ ଏହା ଓଡିଶାର ବିକାଶର ପରିପନ୍ଛୀ 
ହୋଇଥିବାରୁ ଏହି ଚୂକ୍ତିନାମାକୁ ପ୍ରତ୍ୟାହାର କରିବାକୁ ଓଡିଶାର ଜନଗଣ 
ଦାବୀ କରନ୍ତି | ‘ ପୋସ୍ଟୋ ହଟାଓ - ଓଡିଶା ବଞ୍ଚାଅ' ଏହି ଦାବୀ ନେଇ 
ଓଡିଶାର ସମସ୍ତ ଜନଗଣ ମିଳିତ, ବ୍ୟାପକ ଓ ଶକ୍ତି ଶାଳି ଆନ୍ଦୋଳନ କରିବା 
ହେଉଛି ବର୍ଭମାନର ଆବଶ୍ୟକତା ଓ ଦେଶପ୍ରେମୀ କର୍ଭବ୍ଯ । 

ଏଆଇଠଟିୟୁସି, ଓଡିଶା ରାଜ୍ୟ କମିଟି ପକ୍ଷରୁ ଶ୍ରୀ ସୌରୀବଂଧୁ କର, ସାଧାରଣ ସମ୍ପାଦକ, 
କ୍ଲାଟର ଜଂ ୩/ଆର- ୧୫୬, ରୋଢ଼ ନଂ- ୨ „ ୟୁନିଟ୍‌- ୯ , 
ଭୁବନେଶ୍ବର-୭୫ ୧୦ ୨ ୨ଙ୍କ ଦ୍ଵାରା ପ୍ରକାଶିତକ ଫୋନ- (୦୬୭୪)୨୩୯ ୨୦୮୬ 

